

إِمَامًا لِلأَئمَّةِ فِي الْحَدِيثِ وَالْفِقَاهَةِ

هَذِهِ تِبْيَاناتٌ عَظِيمَاتٌ مُبَصِّرَاتٌ
رَضِيَ اللَّهُ تَعَالَى عَنْهُ

تصنيف وتأليف

چوہدری محمد اسحاق خاں نقشبندی قادری

ناشر
بزمِ رضویہ لاہور

Marfat.com

حضرت امام اعظم ابو حنیفہ

امام الائمه في الحدیث والفقہ، سراج الامم رضی اللہ تعالیٰ عنہ

تصنیف و تالیف

چوہدری محمد اسحاق خاں نقشبندی قادری

ناشر

بزم رضوریہ لاہور

نام کتاب: حضرت امام عظیم ابوحنیفہ رضی اللہ عنہ
 تصنیف و تالیف: چوہدری محمد اسحاق خاں نقشبندی قادری
 صفحات: 68
 سن اشاعت: ستمبر 2008ء
 ہدیہ: 20 روپے برائے تبلیغ ترویج و اشاعت

﴿ملنے کے پتے﴾

رائے فقیر محمد: (I-14-B) - رائے باؤس کانج روڈ، محمد علی چوک، ناؤن شپ، لاہور
 حافظ صلاح الدین: (صلاح الدین اینڈ سنز) فلاورز یمپس پیٹنگ شاپ نمبر 19-B، شاہ عالم
 مارکیٹ، لاہور (7662004)
 چوہدری محمد اسحاق: 283-سی بلاک، گلشن راوی، لاہور (7461962)
 محمد سعید جلالی: (نظم اعلیٰ بزم رضویہ) 14/37 دا انگر بادامی باغ، لاہور (0300-4043954)
 مجاہد محمد رفیق نقشبندی: مکتبہ الجامعہ نقشبندیہ بستان العلوم کڈھالہ، بھمبر آزاد کشمیر

انساب

نور فیض سیدی و سندی و مرشدی

حضور سیدنا پیر سید محمد ارشاد حسین شاہ نوری چورا، ہی رحمۃ اللہ تعالیٰ علیہ
کے نام جن کی غلامی کے تصدق فقیر دین کا کام کرنے کے قابل ہوا۔

ایں سعادت بزور بازو نیست
تا نہ بخشد خدائے بخشدہ

بِسْمِ اللَّهِ الرَّحْمَنِ الرَّحِيمِ

فقہ کے باñی امام اعظم ابوحنیفہ رحمۃ اللہ علیہ

فقہ اسلامی کی تدوین و اشاعت آپ کا عظیم دینی کارنامہ ہے۔

اجتہادی مسائل نے آپ نے اعتدال کی راہ اپنا کروحدت امت کا درس دیا

نعمان آپ کا نام، کنیت ابوحنیفہ اور امام اعظم لقب ہے۔ ”کوفہ“ امام اعظم ابوحنیفہ رحمۃ اللہ علیہ کا مولڈ و مسکن ہے۔ علامہ نووی رحمۃ اللہ علیہ کے مطابق اسے ”دار الفضل والفضلاء“ ہونے کا شرف حاصل رہا ہے۔ صحابہ کرام رضی اللہ عنہ میں سے ایک ہزار پچاس حضرات یہاں مستقل سکونت پزیر ہوئے۔ شیر خدا سیدنا علی المرتضی رضی اللہ عنہ نے اس مشہور شہر کو اپنا پایہ تخت بنایا۔

امام ابوحنیفہ رحمۃ اللہ علیہ کا شمار امت کی ان بزرگ زیدہ ہستیوں میں ہوتا ہے، جنہیں اللہ تعالیٰ نے اپنے خاص فضل اور انعام و اکرام سے نوازا۔ اللہ تعالیٰ نے انہیں علم و عمل اور عقل سلیم عطا فرمائی، آپ کا ظاہر بھی خوب صورت تھا اور باطن بھی، آپ بلند پایہ عالم بھی تھے اور فقیہ بھی۔ امام حمد رحمۃ اللہ علیہ آپ کے خاص الخاص مرتبی و استاد تھے۔ ان کے علاوہ آپ کے شیوخ و اساتذہ کی تعداد کسی ہزار بتائی جاتی ہے اور جب درس و تدریس کا سلسلہ شروع ہوا، تو طالبان علوم نبوی صلی اللہ علیہ وسلم آپ کے حلقة درس میں بہ کثرت شرکیں ہوتے تھے۔ علامہ کردری رحمۃ اللہ علیہ نے آٹھ سو فقہا و محدثین اور صوفیا و مشائخ کو آپ کے تلامذہ میں شمار کیا ہے۔

فقہ دستور اسلامی کی تدوین اور تشکیل نو کے لیے آپ نے 40 فقہا کی ایک قانونی کوسل مقرر

کی، جس نے طویل مدت میں فقہ حنفی کی صورت میں اسلام کی قانونی و دستوری جامعیت کی لا جواب شہادت مہیا کی اور اس مدت میں جو مسائل مدون ہوئے، ان کی تعداد بارہ لاکھ ستر ہزار سے زائد ہے۔ آپ کی تابعیت پر اجماع ہے اور صحابہ رضی اللہ عنہ سے نقل روایت بھی ثابت ہے، سیاسی عظمت و بصیرت، سیاست علیٰ منہاج النبوت اور فقہ حنفی کی ترویج و اشاعت بے طور ایک جامع نظام، آپ کا ایک ایسا کارنامہ ہے، جس کی نظریت تاریخ میں ڈھونڈنے نہیں ملتی۔

حضرت داؤد طائی رحمۃ اللہ علیہ فرماتے ہیں کہ امام ابوحنیفہ رحمۃ اللہ علیہ ایسے ستارے ہیں، جس سے رات کو راستہ چلنے والا راستہ پاتا ہے، اور وہ علم ہیں جسے مومنین کے دلوں نے قبول کر لیا ہے۔ حضرت ابن عبد البر مالکی رحمۃ اللہ علیہ فرماتے ہیں کہ ابوحنیفہ رحمۃ اللہ علیہ فقہ میں امام تھے، حسن الراء و القیاس تھے، باریک سے باریک مسئلے کی تہہ تک پہنچ جاتے تھے، بلکہ ذہین، سخن فہم، عالی دماغ، متقد و پرہیزگار اور نہایت ہی عقائد نہیں تھے۔

حضرت امام ابوحنیفہ رحمۃ اللہ علیہ میں بعض ایسی انفرادی و امتیازی خصوصیات ہیں، جن کی وجہ سے وہ دیگر ائمہ مجتہدین میں ممتاز و منفرد ہیں، ان میں سب سے اہم خصوصیت یہ ہے کہ جب امام صاحب رحمۃ اللہ علیہ کی ولادت با سعادت ہوئی تو بہت سے اصحاب رسول صلی اللہ علیہ وسلم حیات تھے، آپ نے متعدد صحابہ رضی اللہ عنہ کی زیارت کی، وہ زمانہ پایا، جس کے خیر ہونے کی شہادت خود نبی اکرم صلی اللہ علیہ وسلم نے دی اور آپ صلی اللہ علیہ وسلم نے یہ بھی فرمایا، ”مبارک ہوا اس شخص کے لیے جس نے مجھے دیکھا اور اس کے لیے جس نے اُسے دیکھا، جس نے مجھے دیکھا اور اُس شخص کے لیے جس نے میرے دیکھنے والوں کے دیکھنے والوں کو دیکھا“۔

امام ابوحنیفہ رحمۃ اللہ علیہ نے جن صحابہ کرام رضی اللہ عنہ سے بلا واسطہ احادیث سنیں، ان میں حضرت انس بن مالک، حضرت عبد اللہ بن انس، حضرت عبد اللہ بن حارث، حضرت جابر بن عبد اللہ انصاری، حضرت عبد اللہ بن ابی او فی اور حضرت واٹلہ بن اسقع رضی اللہ عنہم شامل ہیں، آپ نے ایک صحابیہ رضی اللہ عنہا سے بلا واسطہ احادیث سنیں، جن کا اسم گرامی حضرت عائشہ بن

عجر درضی اللہ عنہا ہے۔

بر صغیر کے نامور محدث، ناقد اور علم اسماء الرجال کے ماہر علامہ عبدالرشید نعمانی رحمۃ اللہ علیہ امام اعظم ابوحنیفہ رحمۃ اللہ علیہ کی محدثانہ شان اور علمی جلالت کے متعلق لکھتے ہیں۔ ”یہ ناقابل تردید حقیقت ہے کہ آج دنیا نے اسلام میں احادیث صحیح کی سب سے قدیم ترین کتاب امام اعظم ابوحنیفہ رحمۃ اللہ علیہ کی تالیف کردہ ”کتاب الآثار“ ہے، جسے امام موصوف نے احادیث احکام میں صرف صحیح اور معمول بہ روایات کا انتخاب فرمائے اور اب فقہ پر مرتب کیا اور بعد کے ائمہ اور محدثین کے لیے ایک عمدہ نمونہ قائم فرمایا۔ چنانچہ علامہ جلال الدین سیوطی رحمۃ اللہ علیہ ”تبیض الصحیفہ فی مناقب الامام ابی حنیفہ رحمۃ اللہ علیہ“ میں لکھتے ہیں، ”امام ابوحنیفہ رحمۃ اللہ علیہ کے ان خصوصی مناقب میں سے کہ جن میں منفرد ہیں، ایک یہ بھی ہے کہ وہی پہلے شخص ہیں، جنہوں نے علم شریعت (احادیث نبوی صلی اللہ علیہ وسلم) کو مدون کیا اور اس کی ابواب پر ترتیب کی، امام مالک رحمۃ اللہ علیہ نے ”موطاً“ میں انہی کی پیروی کی اور اس بارے میں امام ابوحنیفہ رحمۃ اللہ علیہ پر کسی کو سبقت حاصل نہیں۔“

جب کہ فقہ اسلامی میں امام اعظم ابوحنیفہ رحمۃ اللہ علیہ کو جو مقام حاصل ہوا، وہ کسی اور کے حصے میں نہ آیا۔ آپ نے فقہ اسلامی کی ترتیب و تدوین میں جو عظیم الشان اور قابل فخر خدمات انجام دیں، وہ محتاج بیان نہیں، فقہ حنفی کی بنیاد صحابی رسول صلی اللہ علیہ وسلم، حضرت عبد اللہ بن مسعود رضی اللہ عنہ کے فتاویٰ، خلیفہ راشد حضرت علی رضی اللہ عنہ کے فیصلوں، قرآن و سنت سے ماخوذ صحابہ کرام رضی اللہ عنہ اور تابعین و فقهاء کے فیصلوں اور فتاویٰ پر ہے (شاہ ولی اللہ رالانصار فی سب الاختلاف)۔

امام ابوحنیفہ رحمۃ اللہ علیہ نے چار ہزار اساتذہ سے علم دین حاصل کیا، جن میں بیش تر تابعین ہیں، ہزاروں افراد نے آپ سے علم حاصل کیا، امام ابوحنیفہ رحمۃ اللہ علیہ کی خصوصیت یہ ہے کہ جیسے لاکٹ فائق اور ذہین شاگرد آپ کو ملے، بعد میں آنے والے ائمہ کو نہیں مل سکے، آپ کے

شاگردوں میں امام ابو یوسف، امام زُفر اور امام محمد رحمۃ اللہ علیہ جیسے اصحاب تھے، جو اپنے قیاس اور اجتہاد میں ثانی نہیں رکھتے تھے، یحییٰ بن زکریا بن ابی زائدہ رحمۃ اللہ علیہ، حفص بن غیاث رحمۃ اللہ علیہ جیسے اصحاب تھے، جو حفظ حدیث اور معرفت حدیث میں انتہائی اعلیٰ مقام رکھتے تھے اور اس میں ان کا کوئی ہمسرنہ تھا۔ اسی طرح آپ کے لاائق و فائق تلامذہ میں قاسم بن معن بن عبد الرحمن بن عبد اللہ بن مسعود رضی اللہ عنہم عربیت اور لغت کے امام جیسی ہستیاں ہیں اور داؤد بن نصیر طائی رحمۃ اللہ علیہ اور فضیل بن عیاض رحمۃ اللہ علیہ جیسے زاہد و عابد بھی ہیں۔

امام اعظم ابو حنیفہ رحمۃ اللہ علیہ نے سب سے پہلے فقہ کی تدوین کی اور کتابوں کو فقہی ابواب میں ترتیب دیا، اس کے بعد امام مالک بن انس رحمۃ اللہ علیہ نے ”موطاً“ کی ترتیب میں یہ طریقہ اپنایا، امام ابو حنیفہ رحمۃ اللہ علیہ سے پہلے کسی نے ایسا نہیں کیا تھا، کیونکہ صحابہ و تابعین اپنے حفظ پر اعتماد کرتے تھے۔ کتابوں کی ترتیب میں پہلے طہارت سے شروع کیا، اس کے بعد نماز، روزہ، پھر باقی عبادات و معاملات اور میراث پر ختم کر دیا، کیونکہ یہ آدمی کی آخری حالت ہوتی ہے۔ امام ابو حنیفہ رحمۃ اللہ علیہ ہی وہ پہلے شخص ہیں، جنہوں نے ”کتاب الفرائض“ اور ”کتاب الشروط“ وضع کی۔ ابو المؤید خوارزمی رحمۃ اللہ علیہ نے امام ابو حنیفہ رحمۃ اللہ علیہ کی بابت کہا، ”نعمان بن ثابت رحمۃ اللہ علیہ نے سارے علوم کو آزمایا، یہاں تک کہ علوم کے پہاڑوں سے اونچے ہو گئے۔ پھر ان سارے علوم میں علم فقہ تک جا پہنچ، جو بڑی گہرائیوں میں تھا اور مخصوص لوگوں کے پاس تھا۔ ان کی اعلیٰ فطرت نے ان کی رہنمائی کی، حماد بن ابی سلیمان رحمۃ اللہ علیہ تک، پھر ان کے علوم کو جمع کر کے مخلوق خدا کو فتوے دینے لگے۔ تھوڑے ہی زمانے میں فقہ کے سبب ایسے مقام پر پہنچ گئے، جس نے حاسدوں کے حوصلے پست کر دیئے۔“

آپ رحمۃ اللہ علیہ اکثر اپنے تلامذہ کو نصیحت کرتے اور حکیمانہ باتیں بتاتے تھے۔ آپ کے بعض تلامذہ سے مردی ہے کہ امام صاحب رحمۃ اللہ علیہ فرماتے تھے، جو شخص علم دین، دنیا کمانے کے لیے سیکھتا ہے، وہ علم کی برکات سے محروم کر دیا جاتا ہے، علم اُس کے قلب میں راست نہیں ہوتا،

علم سے وہ کوئی فائدہ نہیں اٹھاتا اور جو شخص فائدہ نہیں اٹھاتا اور جو شخص علم دین کے لیے سیکھتا ہے، اُس کے علم میں برکت پیدا کر دی جاتی ہے اور وہ اس کے قلب میں راسخ ہو جاتا ہے۔ اس سے نفع اٹھانے والے طلبہ نفع اٹھاتے ہیں۔

حضرت عبداللہ بن مبارک رحمۃ اللہ علیہ سے منقول ہے کہ امام صاحب رحمۃ اللہ علیہ نے فرمایا، جو شخص یہ چاہتا ہو کہ آخرت میں اللہ کے عذاب سے نجات پا جائے، تو اُسے چاہئے کہ دنیا کے عذاب کی پروانہ کرے، جس کا نفس کریم ہو گیا، اُس کے لیے دنیا اور اس کی سب سختیاں آسان ہو جاتی ہیں۔ ابوالمویید خوارزمی رحمۃ اللہ علیہ نے یزید بن ہارون رحمۃ اللہ علیہ سے روایت کی ہے کہ میں نے امام ابوحنیفہ رحمۃ اللہ علیہ سے بڑھ کر پرہیز گار نہیں دیکھا۔ ایک دن میں نے اُن کو دھوپ میں ایک شخص کے دروازے کے پاس بیٹھا ہوا دیکھا تو عرض کیا کہ کیا ہی اچھا ہوتا، اگر آپ سائے میں ہو جاتے؟ فرمایا، اس گھر والے پر میرے کچھ درہم قرض ہیں، میں پسند نہیں کرتا کہ اس کے گھر کی دیوار کے سائے میں بیٹھوں۔ یزید بن ہارون رحمۃ اللہ علیہ فرماتے ہیں کہ کون سی پرہیز گاری اس سے زیادہ ہو سکتی ہے؟

امام اعظم رحمۃ اللہ علیہ 80ھ میں پیدا ہوئے اور 150ھ میں وصال فرمایا، ان کی قبر مبارک آج بھی زیارت گاہِ خاص و عام ہے۔ (سعید احمد صدیقی، روزنامہ جنگ لاہور، 18 جولائی 2008ء)

امام ابوحنیفہ رحمۃ اللہ علیہ کی فقہی بصیرت اور علمی مقام

آپ کی زندگی قرآن و سنت کی ترویج و اشاعت

اور علوم نبوی کی خدمت سے عبارت ہے

فقہ خنفی کے بانی امام اعظم ابوحنیفہ رحمۃ اللہ علیہ کا شمار اسلام کی ان شخصیتوں میں ہوتا ہے، جن کا اسم گرامی تا قیامت آفتاب و ماہتاب کی طرح جگہ گاتا رہے گا۔ اللہ تعالیٰ نے آپ کی ذات عالیٰ میں زہد و تقویٰ، راست بازی، جود و سخاوت، تہذیب و شرافت، فہم و فراست، ذہانت و فطانت، جیسی بہت سی خوبیاں و دیعیت فرمائی تھیں۔ آپ تاریخ اسلام کے وہ جلیل القدر فرزند ہیں۔ جن کے متعلق حضور نبی اکرم صلی اللہ علیہ وسلم نے پیش گوئی فرمائی تھی۔

اسلام میں آفاقیت اس لیے ہے کہ وہ فطرت انسانی کی عکاسی اور نمائندگی کرتا ہے۔ یہ صورت کو سیرت سے آشنا کرتا اور خود پرستی سے خدا پرستی تک پہنچاتا ہے۔ اس نظام حیات کے حقیقت پسندانہ اور عادلانہ اصول و قوانین نے نہ صرف عرب کے صحرائشینوں کو متاثر کیا، بلکہ قیصر و کسری کے اساطین کو بھی اپنا حلقة بگوش بنالیا، دیکھتے ہی دیکھتے کہ ارض پرسب سے بڑی اسلامی ریاست قائم ہو گئی۔ یہ ایک حقیقت ہے کہ حالات و زمانہ انسان کے فطری میلان و روحان میں تبدیلی پیدا کرتے رہتے ہیں، اس لیے جدید مسائل کا پیدا ہونا ایک فطری امر ہے۔

حضرت محمد مصطفیٰ صلی اللہ علیہ وسلم کی رحلت کے بعد صحابہ کرام رضی اللہ عنہم نے ان مسائل کا حل کتاب و سنت، اجماع اور قیاس سے پیش کیا۔ جن صحابہ کرام رضی اللہ عنہم نے اس خدمت کو

اپناروز و شب کا معمول اور وظیفہ بنایا، ان میں امیر المؤمنین حضرت علی، حضرت عبد اللہ بن مسعود، حضرت عبد اللہ بن عباس، حضرت عبد اللہ بن عمر رضی اللہ عنہم سرفہرست ہیں۔ عہد صحابہ کے بعد جو لوگوں نے بدلتے حالات اور زمانے کے تقاضوں کو محسوس کرتے ہوئے اسلام کے آفاقی پہلوؤں پر کام کیا، ان کے سرتاج و سرخیل امام اعظم نعمان بن ثابت ابو حنیفہ رحمۃ اللہ علیہ میں۔ آپ تابعین میں پہلی صدی ہجری کی وہ نابغہ روزگار ہستی ہیں۔ جنہوں نے جدید پیش آنے والے مسائل کا حل اسلام کے اصول و قوانین کی روشنی میں ایسے عمدہ اور یگانہ انداز میں پیش کیا کہ آج تقریباً چودھ سو سال کا عرصہ گزر جانے کے باوجود ان سے بہتر حل ممکن نہیں۔ حضرت امام شافعی، امام مالک، امام احمد بن حنبل اور دیگر ائمہ کرام اپنے فضل و کمال کے باوجود امام اعظم رحمۃ اللہ علیہ کے خوشہ چیز رہے، بلکہ امام شافعی رحمۃ اللہ علیہ کو واضح الفاظ میں اعلان کرنا پڑا کہ ”ہر فقة حاصل کرنے والا امام اعظم رحمۃ اللہ علیہ کا خوشہ چین ہے“۔ آپ کے ہم عصر ایک دوسرے شافعی فقیہ امام او زاعی رحمۃ اللہ علیہ کہنے پر مجبور ہو گئے کہ امام ابو حنیفہ رحمۃ اللہ علیہ پیچیدہ اور مشکل مسائل کو سب سے زیادہ جانے والے ہیں۔ امام اعظم رحمۃ اللہ علیہ کی دینی بصیرت اور علمی عظمت محدثین اور فقہاء کے نزدیک مسلم ہے۔

حضرت ابراہیم نجعی رحمۃ اللہ علیہ حضرت جماد رحمۃ اللہ علیہ کے واسطے سے امام اعظم رحمۃ اللہ علیہ کے دادا استاد ہیں۔ امام اعظم رحمۃ اللہ علیہ نے فقہ میں ان سے استفادہ کیا، مگر اس کی کلی پیروی نہ کی، بلکہ اس سے آگے بڑھے، کیونکہ حضرت امام نجعی رحمۃ اللہ علیہ نے صرف حضرت عبد اللہ بن مسعود رحمۃ اللہ علیہ کے تلامذہ سے جو کہ کوفہ کے باشندے تھے روایت کی، لیکن مسند امام اعظم رحمۃ اللہ علیہ کے روایوں سے معلوم ہوتا ہے کہ حضرت امام اعظم رحمۃ اللہ علیہ نے علم کی دو بڑی درس گاہوں مکی اور مدنی سے بھی خوب استفادہ کیا۔ امام ابو حنیفہ رحمۃ اللہ علیہ کی دوربین اور دوراندیش نظر و فکر اسلام کی آفاقیت پر مرکوز تھی۔

امام اعظم رحمۃ اللہ علیہ کی رفتار زمانہ سے آگئی، فقیہ کے لیے دوسری شرائط کے علاوہ یہ بھی

ضروری ہے کہ اسے معاملاتِ دنیا اور ارد گرد کے حالات سے بخوبی واقفیت ہو، اسی لیے امام ابن عابدِ بن رحمة اللہ علیہ نے روشن زمانہ سے ناواقف کو جاہل تک کہا، یعنی جو شخص اہل زمانہ کے حالات سے آگاہ نہیں، وہ جاہل ہے اور امام اعظم رحمة اللہ علیہ چونکہ کپڑے کے بہت بڑے تاجر تھے، مختلف شہروں اور ملکوں میں کاروبار تھا، عام لوگوں کی روشن اور ضروریات سے خوب واقف تھے، مجتہد فقیہ مسائل میں عوامی روشن اور ضروریات کو پیش نظر کرتے تھے، لوگوں کے فطری مزاج کے موافق فیصلے دیتے تھے، اس طرح امام اعظم رحمة اللہ علیہ کی فقہ مقبولیت عامہ حاصل کرتی گئی۔

فقہ حنفی کی مجلس مشاورت: امام ابوحنیفہ رحمة اللہ علیہ کے یہاں مسائل کے استنباط کے لیے ایک مجلس مشاورت (بورڈ) تھی۔ مجلس کے سامنے مسئلہ پیش ہوتا۔ بعض اوقات ہفتواں بحث ہوتی۔ اکثر اراکین آپ کے تلامذہ ہوتے۔ صدر الائمه لکھتے ہیں کہ طویل بحث کے بعد جس قول پر سب کی رائے متفق ہو جاتی اس کے بعد امام ابو یوسف رحمة اللہ علیہ اسے اصول میں درج کر دیتے۔ یہاں تک کہ تمام اصول انہوں نے منضبط کر دیئے۔ صدر الائمه کی اس عبارت سے معلوم ہوا کہ امام اعظم ابوحنیفہ رحمة اللہ علیہ اپنے تلامذہ کی باقاعدہ فکری تربیت اور رہنمائی بھی کرتے تھے۔ ان کی اس تربیت کا اثر یہ ہوا کہ فقہاء کی ایک جماعت تیار ہو گئی جو کہ مختلف اسلامی شہروں میں پھیل گئی، اس طرح فقہ حنفی کو پختہ اور آزمودہ کاردماغِ عمل گئے، جس سے اس کی حیثیت و منزلت کو چار چاند لگ گئے، امام اعظم رحمة اللہ علیہ کی اس مجلس مشاورت کے اراکین یہ تھے۔ حضرت امام ابو یوسف، امام زفر، داؤد طائی، اسد بن عمرو، عافیہ، قاسم، علی بن مسیر، علی، حبان بن علی رحمة اللہ علیہم ان کے علاوہ کوفہ کے ہم عصر فقہاء بھی شرکت کرتے تھے۔ فقہ حنفی کی مقبولیت عامہ کی ایک وجہ یہ بھی تھی کہ ان ائمہ کے مختلف اذہان سے جب ایک مسئلہ ملت ہو کر نکالتا تو اس کی حیثیت فردی واحد کی سوچ اور فکر سے مختلف ہوتی تھی۔

اسلامی احکام میں لوگوں پر بے جا بار نہیں ڈالا گیا، بلکہ ان کی وسعت ظرف کو ملحوظ نظر رکھا گیا ہے۔ قرآن کریم میں ہے اللہ تعالیٰ نے انسان کی وسعت سے زیادہ احکام کا بار ان پر نہیں ڈالا،

بلکہ اس حکیم مطلق کا تو یہ ارشاد ہے: ”وہ انسانوں کے لیے تنگی اور عسرت کو نہیں، بلکہ آسانی کو پسند کرتا ہے۔“

حضرت امام اعظم رحمۃ اللہ علیہ کے نزدیک ایک بالغ عورت اپنے نکاح کی خود مختار ہے، لیکن امام شافعی اور امام احمد بن حنبل رحمۃ اللہ علیہم کے نزدیک عورت بالغ ہونے کے باوجود اپنے نکاح میں مختار نہیں، بلکہ ولی کی محتاج ہے اور ولی کو یہ اختیار ہے کہ وہ زبردستی جس سے چاہے، نکاح کرایے۔ امام اعظم ابوحنیفہ رحمۃ اللہ علیہ نے صنفِ نازک کے بارے میں قرآن کریم کے اصول مساوات کو پیش نظر رکھا۔ یہی وجہ ہے کہ فقہ حنفی میں نکاح، طلاق و دیگر بہت سے مسائل میں عورتوں کی شہادت کو مردوں کی شہادت کی طرح معتبر قرار دیا گیا ہے۔ جب کہ امام شافعی رحمۃ اللہ علیہ کے نزدیک چار عورتوں سے کم کی گواہی مقبول نہیں۔ فقہ حنفی میں ایسی بے شمار خوبیاں ہیں۔ جن کی وجہ سے یہ باقی فقهیوں پر ایک خاص امتیاز اور فویت رکھتا ہے۔ امام اعظم ابوحنیفہ رحمۃ اللہ علیہ کے نزدیک قصد اتارک الصلوٰۃ کافرنہیں، بعض دیگر ائمہ مثلاً امام احمد بن حنبل، امام نجفی اور بعض دیگر ائمہ کے نزدیک وہ کافر ہے۔ فقہ حنفی میں وسعت اور آسانی کی بناء پر اس کے ماننے والے پوری دنیا میں اکثریت کے ساتھ پائے جاتے ہیں۔ اسی لیے متاخرین احناف کا مسلک یہ ہے کہ بعض اوقات بصورت ضرورت دوسرے ائمہ کے مذہب پر فتویٰ جائز ہے۔

فقہ حنفی میں غیر مسلموں کے حقوق کا تحفظ: دین اسلام میں اگرچہ غیر مسلم ذمیوں کے حقوق کا پورا تحفظ موجود ہے، لیکن تمام کلیات اور فروعات میں اس آسانی کی صرف فقہ حنفی نے باقی رکھا ہے۔ امام اعظم رحمۃ اللہ علیہ کے نزدیک ذمی (غير مسلم) کا خون مسلمان کے خون کے برابر ہے یعنی اگر کوئی مسلمان کسی ذمی کو عمدًا قتل کر دے تو مسلمان اس ذمی کے بد لے قتل کیا جائے گا۔ نیز ذمی مسلمان کی طرح تجارت میں آزاد ہے۔ کوئی بھی تجارت کو اپنا سکتا ہے۔ اسی طرح اس سے ٹیکس لیا جائے گا، جس طرح مسلمانوں سے لیا جاتا ہے۔ ذمیوں کے معاملات کے ان کی شریعت کے مطابق فیصلے کئے جائیں گے اور ذمیوں کی شہادت ان کے باہمی معاملات میں مقبول ہوگی۔

اس سے معلوم ہوا کہ فقہ حنفی میں ان کے ساتھ بڑی فیاضی کا معاملہ ہے۔ چنانچہ اس مسئلے میں کہ جرم کی پاداش میں ذمیوں سے عہد ختم کیا جاسکتا ہے۔ امام اعظم رحمۃ اللہ علیہ فرماتے ہیں کہ صرف اس صورت میں ان سے عہد ختم کیا جاسکتا ہے، جب ان کے پاس جمعیت ہو اور اسے وہ اسلامی حکومت کے مقابلے میں لے آئیں، صرف یہی ایک صورت ہے، جس سے ذمیوں کا عہد ٹوٹ جاتا ہے۔ اگر کسی نے جزیہ نہ ادا کیا، مسلمان عورت سے زنا کا ارتکاب کیا، کافروں کے لیے جاسوی کی، مسلمان کو کفر کی ترغیب دی یا اللہ اور اس کے رسول صلی اللہ علیہ وسلم کی بے ادبی کی، ان صورتوں میں وہ سزا کا مستحق ہو گا، لیکن اس کے حقوق کو باطل سمجھ کر باغی نہیں قرار دیا جائے گا۔ سالانہ صرف ایک مرتبہ اپنی پر تجارتی نیکیس لاگو ہو گا۔ جب کہ باقی فقهوں میں ذمیوں کو یہ آسانیاں میسر نہیں۔

فقہ حنفی میں مدنیت اور شہریت ہے۔ یہ ہر ترقی یافتہ دور اور ملک میں رواج پذیر ہو سکتا ہے۔ مشہور مورخ ابن خلدون مالکی ہونے کے باوجود فقہ حنفی کی آفاقیت اور قبولیت عامہ کو تسلیم کرتے ہوئے لکھتے ہیں ”امام ابوحنیفہ رحمۃ اللہ علیہ“ کے مقلدین آج عراق، ہندو چین ماوراء النہر اور بلادِ عجم میں بکثرت پھیلے ہوئے ہیں، ان کی کثرت کی وجہ دراصل یہ ہوئی کہ اول تو مذہب حنفی نے دارالاسلام عراق میں جنم لیا، جس کو قدرت نے قبولیت عامہ بخشی تھی۔ پھر ان کے شاگردوں نے خلفائے عباسیہ میں تالیفات کے پودے لگادیئے۔ شافعیوں کے ساتھ ان کے زبردست مناظرے رہے اور وہ عمیق انظر بن گئے۔

فقہ حنفی کا عملی نفاذ: حضرت امام اعظم ابوحنیفہ رحمۃ اللہ علیہ کی پرمغز علمی اور فکری شخصیت نے مستقبل کے مسائل کو بھانپ کرائے ہی میں ایک مجموعہ قوانین مرتب کر لیا تھا۔ جس میں عبادات کے علاوہ دیوانی، فوج داری، تعزیرات، لگان، مالگزاری، شہادت، معاملات، وراثت و وصیت اور بہت سے قوانین موجود تھے۔ بعض مورخین نے لکھا ہے کہ اس مجموعے کے مسائل کی تعداد 12 لاکھ سے زیاد تھی۔ عباسی خلیفہ ہارون الرشید کے دوران قدردار میں اسلامی حکومت ایشیائے

کو چک سے سندھ تک پہلی ہوئی تھی اور اس میں فقہ حنفی اپنی تمام تر توانائیوں کے ساتھ نافذ و جاری تھا۔ اسی طرح خلاف عثمانیہ اور ہندوستان کی مغلیہ حکومت میں بھی فقہ حنفی ملکی قانون کے طور پر راجح تھا۔ یہ ایک مسلمہ حقیقت ہے کہ عرب، عراق، شام، مصر، لیبیا، ترکی، ایران، ماوراء النہر، افغانستان، پاکستان، ہندوستان اور بنگلہ دیش میں کئی سال تک فقہ حنفی ملکی قانون کے طور جاری رہی اور یہ اعزاز فقہ حنفی کو حاصل ہے۔ (مفتي غلام دشکنیر رخفانی، روزنامہ جنگ لاہور، 18 جولائی 2008ء)

ابوحنیفہ رحمۃ اللہ علیہ

جن کی عظمت کو ہر دور کے علماء اور محدثین نے تسلیم کیا

مشہور مورخ اور محدث علامہ ذہبی رحمۃ اللہ علیہ فرماتے ہیں کہ امام ابوحنیفہ رحمۃ اللہ علیہ نے صحابی رسول صلی اللہ علیہ وسلم حضرت انس رضی اللہ عنہ کوئی مرتبہ دیکھا اور ان سے حدیثیں سنیں۔ اس طرح گویا امام ابوحنیفہ رحمۃ اللہ علیہ نبی اکرم صلی اللہ علیہ وسلم کے ایک واسطے سے شاگرد ہیں اور تابعی بھی۔

امام اعظم رحمۃ اللہ علیہ کے مشہور تلامذہ میں قاضی ابو یوسف، امام محمد، امام زفر، امام حسن بن زیاد رحمۃ اللہ علیہم وغیرہ ہیں۔ فقه میں امام ابوحنیفہ رحمۃ اللہ علیہ کے مشہور استاد حماد ہیں۔ جب یہ فوت ہوئے تو ان کی جگہ ان کے بیٹے کو نائب بنایا گیا، پھر امام ابوحنیفہ رحمۃ اللہ علیہ کی طرف لوگ مائل ہوئے۔ آپ اپنے استاد کے جانشین مقرر ہوئے۔

فقہی مکاتب کے ائمہ مثلاً امام مالک، امام احمد بن حنبل، امام شافعی رحمۃ اللہ علیہم آپ کا بے حد احترام کرتے تھے۔ امام شافعی رحمۃ اللہ علیہ تو یہاں تک کہ جب وہ آپ کی قبر مبارک پر حاضر ہوئے، تو انہوں نے رفع یہاں نہیں کیا، کسی کے سوال پر جواب دیا کہ ان (امام ابوحنیفہ رحمۃ اللہ علیہ) نے اتنی دین کی خدمت کی ہے کہ مجھے حیا آتی ہے کہ ان کے پاس آ کر میں اپنی فقہ پر عمل کروں۔

ایک شخص نے حضرت عبداللہ بن مبارک رحمۃ اللہ علیہ کے سامنے امام ابوحنیفہ رحمۃ اللہ علیہ کے بارے میں نازیبا الفاظ کہے تو انہوں نے فرمایا کہ تو ہلاک و بر باد ہو، تو ایسے شخص کے بارے

میں بکواس کرتا ہے، جس نے سالوں تک پانچ نمازیں ایک دھو سے پڑھیں، میرے پاس جو بھی علم ہے، یہ انہی سے سیکھا ہوا ہے۔ امام اعظم رحمۃ اللہ علیہ نے پچپن حج کے، خوف خدا کا یہ عالم تھا کہ اسد بن عمر و رحمۃ اللہ علیہ فرماتے ہیں کہ آپ کارات کورونا دور دوڑتک سنائی دیتا تھا، یہ حالت دیکھ کر آپ کے پڑھیں کو ترس آتا تھا۔ حضرت ابوالاحص رحمۃ اللہ علیہ فرماتے ہیں کہ اگر امام ابوحنیفہ رحمۃ اللہ علیہ سے یہ کہا جاتا کہ آپ تین دن بعد وفات پا جائیں گے، تو بھی آپ کی عبادت میں کوئی فرق نہ آتا، کیونکہ آپ پہلے ہی اتنی عبادت کرتے تھے جتنا آپ کے بس میں ہوتی۔ غرض اللہ نے جو مقام امام اعظم رحمۃ اللہ علیہ کو زندگی میں دیا، وہی مقام ان کی وفات کے بعد بھی برقرار رکھا۔

قاضی ابو یوسف رحمۃ اللہ علیہ فرماتے ہیں کہ ہمارے استاد امام ابوحنیفہ رحمۃ اللہ علیہ روزانہ ایک قرآن ختم فرماتے تھے اور رمضان میں عید کے دن تک 62 قرآن ختم فرماتے تھے۔

شیخ مکی ابن ابراہیم رحمۃ اللہ علیہ فرماتے ہیں کہ میں نے امام ابوحنیفہ رحمۃ اللہ علیہ سے زیادہ زہد و تقویٰ، پر ہیزگاری میں کسی کو نہ پایا۔

روایت کے مطابق ایک شخص جو امام ابوحنیفہ رحمۃ اللہ علیہ سے بعض رکھتا تھا، اس نے آکر امام صاحب سے سوال کیا کہ آپ اس شخص کے بارے میں کیا کہیں گے، جس کی صفات یہ ہوں۔

☆ وہ جنت کا طالب نہیں۔ ☆ جہنم سے نہیں ڈرتا۔ ☆ خدا کا خوف اسے خوف نہیں۔

☆ مردار کھاتا ہے۔ ☆ بغیر رکوع و سجدے کے نماز پڑھتا ہے۔ ☆ بن دیکھے گواہی دیتا ہے۔

☆ حق سے بعض رکھتا ہے۔ ☆ فتنے سے محبت کرتا ہے۔ ☆ اللہ کی رحمت سے بھاگتا ہے۔

☆ یہود و نصاریٰ کی تصدیق کرتا ہے۔

امام ابوحنیفہ رحمۃ اللہ علیہ نے اس سے پوچھا کہ تم اُس شخص کو جانتے ہو، اس نے کہا، نہیں مگر میں اس سے زیادہ کسی کو برائیں مانتا، اس لیے آپ سے پوچھتا ہوں، پھر امام صاحب نے اپنے شاگردوں سے پوچھا تو سب نے جواب دیا کہ یہ کافروں کی صفات ہیں، مگر امام ابوحنیفہ رحمۃ اللہ

علیہ مسکرائے اور فرمایا: وہ رب سے جنت کا طالب ہے، اسے اللہ سے خوف نہیں کہ وہ اس پر ظلم کرے گا۔ مردار سے مراد وہ مجھلی کھاتا ہے۔ جنازے کی نماز پڑھتا ہے اور حضور صلی اللہ علیہ وسلم پر درود بھیجتا ہے۔ اس لیے کہ درود کو صلوٰۃ کہتے ہیں۔ بن دیکھے گواہی کا مطلب وہ گواہی دیتا ہے کہ اللہ کے سوا کوئی معبود نہیں اور محمد صلی اللہ علیہ وسلم اللہ کے بندے اور رسول ہیں۔ موت برحق ہے، اس سے بغض رکھتا ہے، تاکہ مزید اللہ کی عبادت کرے۔ فتنے سے مراد مال و اولاد ہے۔ بارش رحمت ہے، اس سے بھاگتا ہے، یہود کے اس قول کی تصدیق کرتا ہے کہ نصاریٰ جھوٹے ہیں اور نصاریٰ کی اس بات کی تصدیق کرتا ہے کہ یہودی جھوٹے ہیں۔ اس قسم کے ہزاروں واقعات ہیں جو امام ابوحنیفہ رحمۃ اللہ علیہ کی فہم و فراست اور حاضر جوابی پر دلالت کرتے ہیں۔

امام ابوحنیفہ رحمۃ اللہ علیہ کی وفات کا سبب یہ ہوا کہ خلیفہ وقت نے آپ کو عہدہ قضا کی پیشکش کی اور یہ خواہش ظاہر کی کہ تمام قاضی آپ کے ماتحت ہوں گے۔ آپ کے انکار پر خلیفہ وقت نے قسم کھائی کہ اگر آپ ایسا نہ کریں گے تو آپ کو قید کر کے سخت اذیت سے دوچار ہونا پڑے گا۔ بالآخر خلیفہ کا حکم نہ ماننے پر مناوی کرادی گئی کہ روزانہ آپ کو دس کوڑے لگائے جائیں، آخر اس کے اثر سے آپ کی وفات ہوئی۔ دوسرا سبب مورخین نے یہ بیان کیا ہے کہ آپ کو زہر دیا گیا تھا۔ علوم نبوی صلی اللہ علیہ وسلم کا یہ امین، فقہ، زہد، دیانت، فراست کا امام قیامت تک کے لیے امت محمدی صلی اللہ علیہ وسلم کے لیے علم کا ایک بہت بڑا ذخیرہ چھوڑ کر دنیاۓ فانی سے رخصت ہوا۔ جب آپ کی وفات ہوئی تو قاضی بغداد حضرت حسن بن عمارہ نے آپ کو غسل دیا، آپ کی نماز جنازہ میں ہزاروں افراد شریک ہوئے۔ کل چھ مرتبہ آپ کی نماز جنازہ ہوئی۔ آخری مرتبہ آپ کے بیٹے حضرت حماد رحمۃ اللہ علیہ نے نماز پڑھائی۔ امام ابوحنیفہ رحمۃ اللہ علیہ نے وصیت فرمائی تھی کہ مجھے خیرزان نامی قبرستان کے مشرقی کونے میں دفن کیا جائے۔ جب امام ابوحنیفہ رحمۃ اللہ علیہ کی تدبیں ہو چکی تو یہ آواز تین دن تک سن گئی کہ ”فقہ جاتی رہی، اب تمہارے لیے فقہ نہیں رہی، خدا سے ڈرو، نعمان رحمۃ اللہ علیہ فوت ہو گیا، اب کون ہے جو راتوں کو عبادت کرے گا، اس وقت جب کہ اندھیرا

چھا جائے گا۔۔ (مفتي محمد طاهر مکي حنفي، روزنامہ جنگ لاہور، 18 جولائی 2008ء)

نوائے وقت لاہور، مورخہ 9-2-1993

سیدنا امام ابوحنیفہ نعمان بن ثابت رحمۃ اللہ علیہ

مضمون: محمد سرور، ص 11

تاریخ اہل حدیث (۱) کے مصنف سیالکوٹ کے مشہور اہل حدیث عالم حافظ محمد ابراہیم میر نے اپنے طبقہ کے عوام کو اپنی کتاب میں تلقین کی ہے کہ وہ بزرگان دین سے (۲) خصوصاً انہم مقبولین سے حسن ظن رکھیں۔ گستاخی و بے ادبی سے پرہیز کریں کیونکہ اس کا نتیجہ ہر دو جہاں میں موجب خسراں اور نقصان ہے۔ پھر میر صاحب نے اپنے استاد مولانا عبدالمنان کا ذکر کیا ہے، مولانا عبدالمنان وزیر آبادی انہم دین کا بہت ادب کیا کرتے تھے۔ چنانچہ آپ فرمایا کرتے تھے کہ جو شخص انہم دین خصوصاً امام ابوحنیفہ کی جوبے ادبی کرتا ہے اس کا خاتمہ اچھا نہیں ہوتا۔ (بحوالہ: تاریخ اہل حدیث)۔

۱۔ غیر مقلدین اگر انصاف سے دیکھیں تو انہیں اعتراض کرنا پڑے گا کہ وہ امور دینیہ میں اور مسائل علمیہ میں مقلدین سے انحراف کر کے دو قدم بھی نہیں چل سکے۔

۲۔ مذاہب اراء کے اختیار کرنے میں عظیم فائدہ اور ان کے ترک کرنے میں بہت بڑا فساد ہے۔ شاہ ولی اللہ دہلوی علیہ الرحمہ

امام اعظم ابوحنیفہ رحمۃ اللہ علیہ

پروفیسر ڈاکٹر محمد سعود احمد (امم اے پی ایچ ڈی رحمۃ اللہ علیہ)

اللہ کے نزدیک دین ایک اور صرف ایک ہے اور وہ اسلام ہے (۱)، اسی کو اللہ تعالیٰ نے ہمارے لیے پسند فرمایا (۲)..... اس دین کے علاوہ اللہ کے دربار میں کوئی دین مقبول نہیں (۳)..... اللہ تعالیٰ جس کو ہدایت دینا چاہتا ہے، اسلام کے لیے اس کا سینہ کھول دیتا ہے (۴)..... اللہ نے اپنے کرم سے ہمارا نام مسلمان رکھا (۵) اور دین ابراہیم کی پیروی کا حکم دیا اور اس کو ملّة ابُرَاهِیْمَ حَنِیْفًا (۶) سے تعبیر فرمایا یعنی ابراہیم (علیہ السلام) کا دین جو ہر باطل سے جدا ہے..... اور حضرت ابراہیم علیہ السلام حَنِیْفًا مُسْلِمًا (۷) فرمایا یعنی ہر باطل سے جدا مسلمان..... اور فرمایا کہ اس سے بہتر کس کا دین ہے جو ابراہیم کے دین پر چلا جو ہر باطل سے جدا ہے، ملّة ابُرَاهِیْمَ حَنِیْفًا (۸)..... ہر باطل سے جدا اس دین پر چلنے کی سرکار دو عالم صلی اللہ علیہ وسلم کو ہدایت فرمائی (۹)..... اور فرمایا کہ ملّة ابُرَاهِیْمَ حَنِیْفًا کی پیروی کریں (۱۰)..... حضور انور صلی اللہ علیہ

۱- قرآن حکیم، سورۃ آل عمران، ۱۹۔

۲- سورۃ مائدہ، ۳۔

۳- سورۃ آل عمران، ۵۔

۴- سورۃ انعام، ۱۲۵۔

۵- سورۃحج، ۷۸۔

۶- سورۃ بقرہ، ۱۳۵۔

۷- سورۃآل عمران، ۲۷۔

۸- سورۃ نسا، ۱۲۵۔

۹- سورۃ انعام، ۱۹۱۔

۱۰- سورۃ نہل، ۱۲۲۔

وسلم نے اسی دین حنیف، اسلام کی تکمیل فرمائی اور امام ابوحنیفہ رحمۃ اللہ علیہ نے اسی دین حنیف، اسلام کو زمانے کی شکست و ریخت سے محفوظ رکھا اور ہر باطل سے جدا فرمایا اور اسی دین حنیف کے ماننے والوں کو آج ”حنفی“ کہا جاتا ہے۔

حضرت امام ابوحنیفہ رحمۃ اللہ علیہ کا اسم گرامی نعمان تھا، کنیت ابوحنیفہ اور لقب امام اعظم والد ماجد کا نام ثابت تھا..... جب حضرت ثابت رحمۃ اللہ علیہ اپنے والد گرامی کے ساتھ حضرت علی کرم اللہ وجہ، الکریم کی خدمت میں دعا کے لیے حاضر ہوئے تو آپ نے دونوں کی اولاد کے لیے دعا فرمائی۔ اس طرح حضرت امام ابوحنیفہ رحمۃ اللہ علیہ حضرت علی کرم اللہ وجہ، الکریم کی دعاؤں سے سرفراز ہوئے، پھر کیوں نہ ان کے سینے سے اسرار و معاف کے چشمے ابتنے؟..... حضرت امام ابوحنیفہ رحمۃ اللہ علیہ کا تعلق فارس کے اس جنگجو اور بہادر قبیلے سے تھا جو ہندوستان سے آ کر وہاں بس گیا تھا..... آپ 80ھ بمقابق 699ء میں عراق کے شہر کوفہ میں پیدا ہوئے جس کو حضرت عمر رضی اللہ عنہ نے آباد کیا تھا..... وقت کے جابریل نے قاضی القضاۃ کا اہم عہدہ پیش کر کے اس پر دے میں آپ کے علم خداداد اور عدل بے مثال کا سودا کرنا چاہا مگر آپ نے عزیمت پر عمل کرتے ہوئے کتاب و سنت کے مقدس علم کو رسانہ ہونے دیا اور خوشی خوشی 150ھ بمقابق 768ء میں جام شہادت نوش فرمایا۔ إِنَّا لِلَّهِ وَإِنَّا إِلَيْهِ رَاجِعُونَ! بلاشبہ اللہ کے شیروں کو آتی نہیں رو بآہی

حضرت امام ابوحنیفہ رحمۃ اللہ علیہ نے ستر برس کی عمر پائی..... بغداد کے مقبرہ خیزراں میں آپ کی آخری آرامگاہ ہے۔

حضرت امام ابوحنیفہ رحمۃ اللہ علیہ، حضرت امام حسین رضی اللہ عنہ کے پوتے حضرت امام محمد باقر رضی اللہ عنہ سے فیض یافتہ تھے، اسی تعلق کی وجہ سے آپ کے صاحبزادے حضرت امام جعفر صادق رضی اللہ عنہ کے مزار اقدس پر بڑی عقیدت سے حاضر ہوتے اور جاروب کشتی کرتے بیشک محبوب کے محبوب سے بھی محبت و عشق کی شرط اول ہے..... اس راز سے قرآن کریم نے پردہ

اٹھادیا ہے (۱)۔ کاش سمجھنے والے سمجھیں!..... حضرت امام ابوحنیفہ رحمۃ اللہ علیہ حافظ قرآن تھے، اور علم و دانش سے آراستہ و پیراستہ ہونے کے باوجود تجارت پیشہ تھے، ریشمی کپڑے کی تجارت کرتے تھے، آپ نے علم کو ذریعہ معاش نہیں بنایا..... علم بہت ہی بلند ہے..... کتاب و سنت کے دقائق کی معرفت میں آپ کا کوئی ثانی نہ تھا..... ایک مسئلے کے لیے پورے قرآن اور ذخیرہ احادیث سامنے رکھتے تھے، صحابہ کرام رضی اللہ عنہم کے بعد ایسا وسیع النظر عالم نظر نہیں آتا، مسلم شریف کی یہ حدیث آپ پر صادق آتی ہے۔

”اگر علم ژریا کے پاس بھی ہو تو اہل فارس کا ایک شخص اس تک پہنچ جائے گا اور اس کو پالے گا“ (۲)۔
حضرت امام ابوحنیفہ رحمۃ اللہ علیہ تابعی تھے، آپ نے صحابہ کرام رضی اللہ عنہم کی زیارت کی ایک روایت کے مطابق ان صحابہ کی زیارت سے مشرف ہوئے، حضرت انس بن مالک، حضرت عبد اللہ بن اوی، حضرت سہل بن سعد رضی اللہ عنہم..... ائمہ مجتہدین میں حضرت امام مالک، حضرت امام احمد بن حنبل اور امام شافعی رضی اللہ عنہم آپ کے استدلال کی تعریف کرتے تھے۔ بالخصوص امام شافعی رضی اللہ عنہ کمال ارادت رکھتے تھے اور فرماتے تھے ”تمام فقہاء ابوحنیفہ کی عیال ہیں“ (۳)۔

اکابر اہل سنت و جماعت میں حضرت شیخ عبدالحق محدث دہلوی، حضرت امام ربانی مجدد الف ثانی، حضرت شاہ ولی اللہ محدث دہلوی، اور امام احمد رضا محدث بریلوی رحمہم اللہ تعالیٰ نے حضرت امام ابوحنیفہ رحمۃ اللہ علیہ کے کمالات کا اعتراف کیا ہے..... حضرت عبدالحق محدث دہلوی رحمۃ اللہ علیہ نے حضرت امام ابوحنیفہ رحمۃ اللہ علیہ کے اجتہادات کو عام مجتہدین کے اجتہادات سے مقدم رکھا ہے (۴)۔ حضرت مجدد الف ثانی رحمۃ اللہ علیہ کے نزدیک آپ کا اجتہاد و استنباط اس اعلیٰ منزل پر فائز ہے جس کے سمجھنے سے لوگ قادر ہیں (۵)..... حضرت شاہ ولی اللہ محدث دہلوی رحمۃ اللہ علیہ

۱۔ قرآن کریم، سورہ توبہ، ۲۲۔

۲۔ مسلم شریف، بحوالہ سوانح امام اعظم از ابو الحسن زید فاروقی (دہلی، ص ۵۸/۵۹)۔

۳۔ حضرت مجدد الف ثانی، مکتوبات شریف، دفتر دوم، مکتبہ نمبر ۵۵۔

۴۔ شرح سفر السعادہ۔

۵۔ مکتوبات امام ربانی۔

نے فرمایا، مجھے رسول اللہ صلی اللہ علیہ وسلم نے بتایا کہ مذہب حنفی ایک بہتر طریقہ ہے (۱)..... امام احمد رضا محدث بریلوی کے نزدیک امام اعظم ابوحنیفہ اور امام ابو یوسف رحمۃ اللہ علیہم سردار ان اہل کشف و مشاہدہ ہیں (۲)۔ حضرت امام ابوحنیفہ رحمۃ اللہ علیہ کو علوم نبوت اور خاندان نبوت سے خاص لگاؤ تھا..... مخدوم سید علی ہجویری داتا گنج بخش رحمۃ اللہ علیہ نے سرکار دو عالم صلی اللہ علیہ وسلم کی خواب میں زیارت کی..... آپ نے امام اعظم رحمۃ اللہ علیہ سے متعلق ایک عظیم خوشخبری سنائی (۳)..... ایک اور خواب میں دیکھا کہ سرکار دو عالم صلی اللہ علیہ وسلم حضرت امام ابوحنیفہ رحمۃ اللہ علیہ کو اپنے آغوش میں لیے تشریف لارہے ہیں (۴)۔ دربار رسالت مآب صلی اللہ علیہ وسلم میں محبو بیت کی وجہ سے ساری دنیا میں امام ابوحنیفہ رحمۃ اللہ علیہ کے نقش قدم پر چلنے والے "حنفی" اس کثرت سے ہیں گویا یہ وہ سواد اعظم اور بڑی جماعت ہیں، سرکار دو عالم صلی اللہ علیہ وسلم نے جس کی پیروی کا حکم فرمایا اور ارشاد فرمایا "تم سواد اعظم کی پیروی کرو"۔ انسان تقلید کے بغیر ایک قدم آگے نہیں بڑھ سکتا..... وہ زندگی کے ہر شعبے میں تقلید کرتا ہے، تقلید اس کی عادت ثانیہ ہے، اگر کوئی امام ابوحنیفہ رحمۃ اللہ علیہ کی تقلید نہیں کرنا چاہتا تو ضرور بالضور کسی نہ کسی عالم کی تقلید کرے گا کیونکہ ایک عام مسلمان کے لیے ممکن نہیں کہ وہ کتاب و سنت کے عظیم ذخیرے کا مطالعہ کر کے اپنی زندگی کے لیے لائج عمل تیار کرے..... تو کسی عام عالم کی پیروی کرنے سے ہزار درجہ بہتر ہے کہ ایسے جلیل القدر امام کی پیروی کی جائے جس نے صحابہ کرام رضی اللہ عنہم کی زیارت کی اور جس کی عظمت پر امت مسلمہ کے بکثرت اکابر کا اتفاق ہو..... عقل بھی یہی کہتی ہے دل بھی یہی کہتا ہے..... حضرت امام ابوحنیفہ رحمۃ اللہ علیہ کی مخالفت وہی کر سکتا ہے جس کے دل میں نہ حضور انور صلی اللہ علیہ وسلم کی محبت ہو، نہ اہل بیت اطہار کی، نہ صحابہ کرام رضی اللہ عنہم کی مگروہ یہ دعویٰ ضرور کرتا ہو کہ مجھے قرآن و حدیث سے محبت ہے، میں اللہ کا سپاہی ہوں..... ہاں وہ سعادت مند ضرور امام ابوحنیفہ رحمۃ اللہ علیہ کی اطاعت و حمایت

۱- عقد الجید۔

۲- فتاویٰ رضویہ۔

۳- کشف الحجب، لاہور، ص ۱۵۰-۱۵۱۔

۴- سنن ابن ماجہ، مشکوٰۃ شریف، مرقاہ شرح مشکوٰۃ، کراچی، ص ۳۰۔

کرے گا جس کا دل حضور انور صلی اللہ علیہ وسلم، اہل بیت اطہار ازدواج مطہرات اور صحابہ و تابعین رضی اللہ عنہم کی محبت سے معمور ہو..... اور ان کے نقش قدم پر چلنے کو اپنی سعادت سمجھتا ہو، مولیٰ تعالیٰ ہم کو حق قبول کرنے اور حق پر چلنے کی توفیق عطا فرمائے، آمین ثم آمین! (احقر: محمد مسعود احمد، کراچی)۔

مسئلہ تقلید:

سیدی ضیاء الدین القادری قطب مدینہ رحمۃ اللہ علیہ کے مفروظات میں جناب حضرت مولا ناصر محمد سعید شعلی رحمۃ اللہ علیہ کا ذکر خیر لکھا ہے ان کی تصنیف ہے، فضائل درود وسلام کے ص ۸۸، آپ نے اپنی سرگزشت حضرت میاں شیر محمد شریف پور شریف رحمۃ اللہ علیہ میں لکھا ہے کہ جمعۃ المبارک کے بعد جناب میاں صاحب اپنے مکان کی طرف جا رہے تھے کہ میں نے سلام عرض کیا نام دریافت کیا تو عرض کیا نام محمد سعید ہے فرمایا بہت اچھا نام ہے، بیٹھک میں پہنچنے پر فرمانے لگے، بیٹھو میاں صاحب اپنے مکان کے اندر تشریف لے گئے اور ایک کتاب بنام ”النصاف“ مرتبہ شاہ ولی اللہ صاحب دہلوی رحمۃ اللہ علیہ کا صفحہ ۱۸ انکال کر دے دیا کہ اس کو پڑھو اس میں تقلید کا مسئلہ تھا جب پڑھاتو اس میں لکھا پڑا تھا ”ہندوستان والوں کے لیے واجب ہے کہ خنفی مذہب رہیں“۔

میاں صاحب رحمۃ اللہ علیہ نے بغیر سوال کرنے کے عملًا مسئلہ حل کر دیا تھا ”اتقوا فراست المؤمن“ کے مزید تحقیق سے نوازا۔

اجتہاد، قیاس، رائے، فقہہ تقلید:

(۱) ليفقهوا في الدين ”دین کی سمجھ حاصل کریں“۔ سورۃ التوبہ

(۲) بانهم لا يفقهون ”کیونکہ وہ سو جھ بوجھ نہیں رکھتے“۔ سورۃ الانفال

(۳) يعلمكم الكتاب والحكمة ”تمہیں کتاب اور پختہ علم سکھاتے ہیں“۔

حکمت سے مراد مفسرین نے فقہی ہے۔

(۴) يوتى الحكمة من يشا ”اللہ حکمت دیتا ہے جسے چاہے“۔

وَمِنْ يُوتُ الْحُكْمَةَ فَقَدْ أُتِيَ خَيْرٌ كَثِيرًا ”او رجے حکمت ملی اسے بہت بھلائی ملی“۔
 حکمت سے مراد قرآن و حدیث و فقہ کا علم ہے (مدارک، خازن، خزان العرفان)۔
 بیہقی اور دارقطنی میں ہے کہ ایک فقیہ شیطان پر ہزاروں عابدوں سے بھاری ہے۔ حضرت ابو ہریرہ رضی اللہ عنہ نے فرمایا کہ اگر میں ایک ساعت بیٹھ کر فقہ سیکھوں تو میرے نزدیک زیادہ پسندیدہ ہے اس سے کہ میں شب قدر میں جا گتار ہوں۔ (الطریقة الْمُحَمَّدِیَّۃُ فی بیان السیرۃ النبویۃ، ص ۳۶)
 امام بخاری رحمۃ اللہ علیہ نے مقدمہ قسطلانی شرح صحیح البخاری ابن العباس الولید بن ابراہیم سے لکھا ہے۔ ”فقہ حدیث کا ثمرہ ہے۔“

رسول کریم صلی اللہ علیہ وسلم نے حضرت ابن عباس رضی اللہ عنہ کے لیے دعا فرمائی ”اے اللہ ابن عباس کوفیقہ بنادے“ (مشکوٰۃ شریف)۔

حضرت ملا علی القادری رضی اللہ عنہ فرماتے ہیں۔ امام ابوحنیفہ رحمۃ اللہ علیہ نے تراہی ہزار مسائل حل فرماد کر جس میں اڑتیس ہزار عبادات اور باقی پنٹالیس ہزار معاملات کے بارے میں تھے۔ آپ جب حضور صلی اللہ علیہ وسلم کے روضہ مبارک کی زیارت کو آئے تو عرض کیا۔ السلام علیکم یا سید المرسلین۔ جواب ملا و علیکم السلام یا امام المسلمين۔ (ترجمہ کشف الحجوب از ملک عنایت اللہ، ص ۱۷۲)

یاد رکھیں عوام قرآن و حدیث اور عربی زبان سے واقف نہیں، وہ نہیں جانتے کونی حدیث صحیح ہے کونی ضعیف، کونی ناسخ اور کونی منسوخ، کونی حدیث پہلے کی ہے اور کونی بعد کی، لہذا اس کے سوا چارہ نہیں کہ علماء را خون کی طرف رجوع کریں اور ان کی تقلید کریں۔

اتبعوا السواد الاعظم فمن شدَّ شدَّ فی النار۔

”اطاعت کرو بڑے گروہ کی اور جو اس میں سے نکل جائے تو وہ نکا دوزخ میں“۔

وَتَبَعَ غَيْرَ سَبِيلِ الْمُؤْمِنِينَ نَوْلِهِ مَا تَولَى وَنُصْلِهِ جَهَنَّمُ وَسَاتْ مَصِيرًا۔

”جو شخص مومنوں کی راہ کے سوا اور راہ طلب کریں پھریں گے ہم اس کو جس طرف پھراؤ اور داخل کریں گے ہم اس کو جہنم میں اور بری جگہ ہے پھر جانے کی“۔

اصحاب کھف کا کتاب قطمیر ۔

”مومنوں کے ساتھ جنت میں جائے گا“۔ (تفسیر روح البیان، جلد ۵، ص ۲۲۶)

سگِ اصحاب کھف روزے چند
پے نیکاں گرفت و مردم شد

(سعدی رحمۃ اللہ علیہ)

نانوے افراد کے قاتل نے توبہ کی نیت سے ایک عالم سے مسئلہ دریافت کرنے پر کہا میری بخشش ہو سکتی ہے نہ کا جواب سننے پر اسے بھی قتل کر دیا اب سوا فراد کا قاتل مسئلہ پوچھنے کے لیے کسی نیک بستی کی طرف روانہ ہوا اور راستہ کے عین وسط (سنٹر Centre) میں فوت ہو گیا۔ جنت اور دوزخ کے فرشتوں میں تکرار پر ایک انسانی صورت فرشتہ کے کہنے پر فاصلہ ناپاگیا۔ اللہ تعالیٰ نیک بستی والے ملکڑے کو حکم دیا کہ وہ ملکڑ کر چھوٹا ہو جائے اور جدھر سے آرہا تھا اسے حکم دیا کہ وہ ملکڑا ز میں ذرالumba ہو جائے، نتیجہ یہ نکا کہ وہ نیک بستی کی طرف ایک بالشت قریب تھا۔ لہذا اس کی بخشش ہو گئی اور رحمت والے فرشتے اسے جنت لے کر پہنچ گئے۔ (ریاض الصالحین ص ۱۹، مطبوعہ مصر، صحیح بخاری، صحیح مسلم، مشکوہ شریف ص ۲۰۳)

باز آ باز آ ہر آنچہ ہستی باز آ
صد بار اگر توبہ شکتی باز آ
ایں درگہ ما درگہ نا امیدی نیت
صد بار اگر توبہ شکتی باز آ

اللہ تبارک و تعالیٰ اپنے فضل و کرم سے اور وسیلہ جلیلہ نبی کریم صلی اللہ علیہ وسلم اور اولیائے عظام رحمۃ اللہ علیہم اجمعین کے طفیل اگر خلوص نیت عطا کرے تو بیزہ پار ہو جائے گا بصورت دیگر خطرات سے بچنا بے حد مشکل ہے۔

اکابر اولیاء کرام جو سیدنا امام حنفیہ رحمۃ اللہ علیہ کے شاگرد ہیں:

(۱) سیدنا ابراہیم بن ادہم (۲) سیدنا شفیق بلخی (۳) سیدنا معروف کرخی (۴) سیدنا فضیل بن عیاض (۵) سیدنا عبد اللہ بن مبارک (۶) سیدنا داؤد طائی (۷) سیدنا خلف بن ایوب (۸) سیدنا بایزید بسطامی رحمۃ اللہ علیہم اجمعین۔

آپ کی تقلید کرنے والے جیادہ اولیاء کرام:

(۱) سید علی ہجویری لاہوری (۲) خواجہ غریب نواز چشتی اجمیری (۳) خواجہ بہاؤ الدین زکریا ملتانی (۴) خواجہ فرید الدین گنج شکر (۵) خواجہ بہاؤ الدین نقشبند بخاری (۶) امام ربانی حضرت مجدد الف ثانی رحمۃ اللہ علیہم اجمعین۔

سیدنا امام اعظم رحمۃ اللہ علیہ ۸۰ھ کوفہ میں پیدا ہوئے اور ۱۵۰ھ بغداد میں رحلت فرمائی۔ کوفہ شریف اور بغداد شریف دونوں جڑواں شہر ہیں۔

علامہ ابن حجر عسکری فرماتے ہیں۔

۱۔ حضرت ثابت (امام اعظم کے والد) بچپن میں امام علی بن طالب رضی اللہ عنہ کی خدمت میں حاضر ہوئے اور انہوں نے ثابت اور ان کی اولاد میں برکت کی دعا فرمائی۔

۲۔ امام اعظم کے دادا جان کا نام بھی نعمان تھا وہ نوروز کے دن حضرت علی کرم اللہ وجہہ الکریم کی خدمت میں فالودہ بھیجا تو انہوں نے فرمایا ”ہمارا ہر دن نوروز ہے۔“

۳۔ امام اعظم کی والدہ ماجدہ سیدہ خدیجہ صغیری تھیں، جو کہ امام زین الدین عابدین کی صاحزادی تھیں۔

۴۔ خود امام اعظم کی اہلیہ محترمہ سیدہ فاطمہ مسکین تھیں، جو حضرت امام جعفر صادق کی صاحزادی تھیں۔

۵۔ امام اعظم کے صاحزادے حضرت حماد کا عقد نکاح سیدہ فاطمہ سے ہوا تھا جو حضرت موسیٰ کاظم کی صاحزادی تھیں۔

۶۔ حضرت امام اعظم کا تعلق اہل بیت رضی اللہ عنہم کے ساتھ صرف ایمانی اور علمی نہ تھا بلکہ مصاہرات کا تعلق بھی تھا۔ (معارف ابوحنیفہ ص ۲۲، علامہ محمد عبدالحکیم شرف قادری علیہ الرحمہ)

قصیدہ نعمانیہ کے ناقدین نوٹ کریں کہ اس قصیدہ کا انکار گزشتہ چودہ صدیوں میں ایک بھی عالم نے نہیں کیا، کچھ لوگ اپنے آپ کو خفی طاہر کرتے ہیں لیکن عامۃ الناس کے دل میں وسوسة ڈالنے کی کوشش کرتے ہیں، اللہ تعالیٰ ہمیں ان کے مکروہ فریب سے بچائے۔ آمین

اہمیت نماز:

مَاسَلَكُمْ فِي سَقَرَ ۝ قَالَوَالَّمِنْكُ مِنَ الْمُصَلِّينَ ”جنت والے جہنمیوں سے پوچھیں گے تمہیں کیا بات دوزخ میں لے گئی وہ بولے، ہم نماز نہ پڑھتے تھے۔“ (مدثر ۳۲-۳۳)

شان رحمة اللعائین:

آپ نے فرمایا صلوا کما رایتمونی اصلی ”نماز پڑھو جیسا تم مجھے نماز پڑھتے دیکھتے ہو،“ گویا ظاہری اركان نماز کی ادائیگی قیام رکوع سجدہ قعدہ کا حکم دیا اگر یہ فرمادیتے کہ ایسے نماز پڑھو جیسے میں پڑھتا ہوں تو شاید کوئی بھی اس طرح کی نماز نہ پڑھ سکتا۔ حدیث احسان کو پیش نظر رکھتے ہوئے کہ فانہ، تراک ”گویا اللہ کو دیکھ رہے ہو،“ بصورت دیگر تمہیں اللہ تعالیٰ دیکھ رہے ہیں نماز کی احسن طریقہ سے ادائیگی کے لیے یہ بات اچھی طرح ذہن نشین ہونی چاہئے کہ بندہ اللہ تبارک و تعالیٰ رب العالمین کے سامنے کھڑا ہے۔ لہذا بندہ نہایت مودب بن کر مکمل پاکیزگی اور طہارت کیسا تھا: و اور خشیت الہی کو دل میں جاگزین کرے اور کوئی حرکت غیر شرعی نہ کرے اور خیالات کو بھی پر اگندگی سے بچانے کی کوشش کرے۔ اب ذرا تاریخ ادائیگی نماز کو نوٹ کریں جناب رسالت مآب صلی اللہ علیہ وسلم نے صحابہ کرام رضوان اللہ علیہم اجمعین کو نفس نفس نماز میں اور تمام ضروریات نماز سے آگاہ فرمایا، آپ کی شان کہ میں تمہیں پیچھے سے بھی ایسے ہی دیکھتا ہوں جیسا کہ آگے سے اور دوسرا حدیث کہ میں تمہارے خشوع و خضوع جس کا تعلق دل سے ہے اس سے بھی واقف ہوں۔ آپ صلی اللہ علیہ وسلم نے اک نگاہ پاک سے صحابہ کی مکمل

تریبیت فرمادی۔ آپ کے وصال کے بعد علی الترتیب سیدنا صدیق اکبر، سیدنا عمر فاروق، سیدنا عثمان ذوالنورین اور حضرت علی رضوان اللہ علیہم کو مسجد نبوی شریف میں صحابہ کو جماعت کے ساتھ نمازیں تقریباً چالیس سال تک پڑھاتے رہے۔ جیو پولٹیکل (Geo Political) صورتحال کے پیش نظر سیدنا علی رضی اللہ عنہ نے سلطنت اسلامی کا دارالخلافہ کوفہ میں شفت کر دیا اور آپ کو فہر شریف میں صحابہ اور تابعین کو نمازیں پڑھاتے رہے۔ صاحب علم لوگوں کو یاد ہو گا کہ آپ کس قدر توجہ الی اللہ کے ساتھ نمازیں ادا کرتے تھے، آپ کے فرمان کہ تیر جسم سے اس وقت نکال لینا جب میں نماز میں مشغول ہو جاؤں اور مجھے زخم کی تکلیف محسوس ہی نہ ہو۔ کوفہ کے گورنر سمیت حضرت عبداللہ بن مسعود رضی اللہ عنہ مشہور فقیہی صحابی ایک ہزار پانچ سو سے زائد صحابہ کرام کو فہر شریف میں آباد ہو چکے تھے۔ ان پندرہ سو صحابہ میں بہت سے صحابہ بدرا و بیعت الرضوان والے صحابہ تھے۔ تابعین کی تو کثرت تھی آپ کے طریقہ نماز سے سب لوگ کما حقہ واقف تھے اور ادائیگی نماز کے طریقے میں کوئی ذرہ بھر بھی اختلاف نہ تھا۔

سیدنا امام ابوحنیفہ رحمۃ اللہ علیہ کا زمانہ خلفاء راشدین کے زمانہ سے ملتی ہے آپ تابعی ہیں اور اس وقت تابعین کی کثرت کوفہ شریف میں موجود تھی۔ اس طرح آپ کے نماز پڑھنے کے طریقے اور فقیہی لحاظ سے فرائض واجبات سنن اور مسجات کی پوری نشاندہی ہو چکی تھی اور خود بھی ۱۵۰ھ تک اسی طرح نمازیں باجماعت ادار کرتے رہے۔ یعنی دوسری صدی ہجری کا پہلا نصف ۱۵۰ھ تک۔

اممہ محمد شین کا ترتیب زمانہ اور وہ بھی زیادہ تر ایشیا کو چک ماوراء النہر کا دورافتادہ علاقہ اور رسول و رسائل کا ذریعہ صرف اونٹ، قلمی تحریر اور اس وقت تک کاغذ ایجاد نہیں ہوا تھا۔

(۱) امام ابوحنیفہ

۱۵۰ھ سے ۱۵۰ھ

(۲) امام مالک

۱۹۳ھ ولادت

(۳) امام شافعی

۱۹۲ھ ولادت

(۴) امام احمد بن حنبل

۱۹۲ھ ولادت

(۵) امام بخاری ولادت ۱۹۲ھ

(۶) امام مسلم ولادت ۲۰۳ھ

(۷) امام داود ولادت ۲۰۲ھ

(۸) امام ترمذی ولادت ۲۰۹ھ

نوٹ: جملہ انہی محدثین ہر اس شخص سے جو ننگے سر ہوتا تھا اس سے حدیث قبول نہیں کرتے تھے، آج کل ننگے سر نماز پڑھنے والے اور اہل حدیث کہلوانے والے حضرات نے اس سے آگاہی حاصل کریں اور خلاف سنت طریقہ چھوڑ کر ہمیشہ سر کے اوپر ٹوپی یا عمامہ سے نماز کی ادا بیگی کریں۔

اب یہ بات اظہر من الشتمس ہے یہ تیسرا صدی ہجری کا زمانہ ہے اور سیدنا امام ابو حنیفہ رحمۃ اللہ علیہ کے زمانہ سے تقریباً ایک سو سال (پوری ایک صدی بعد) اب کوئی شخص کسی ایک محدث کا حوالہ دے کر یا چند احادیث پڑھ کر نماز کے مسائل بیان کرے، جبکہ احادیث کی جملہ کتب تقریباً ایک ہزار میں کسی ایک میں بھی نماز کے تمام مسائل کا تفصیل اذکر نہیں صرف اجمالاً ملے گا۔ حضرت امام ابو حنیفہ رحمۃ اللہ علیہ نے مسائل نماز تفصیلًا بیان فرمائے ان کو نظر انداز کرنا تاریخی حقائق کو جھٹلانے کی ناکام کوشش ہے۔ حدیثوں کے مطابق نماز پڑھنے کا دعویٰ کرتے ہیں، عجیب بات ہے اور ناقابل اعتقاد ہے ”شنیدہ کے بود مانند دیدہ“ اور سننا بھی ایک دور افتادہ لوگوں سے ایک سو سال کے عرصہ بعد کے بعد، ہر معقول انسان اس استدلال کو فوراً قبول کرے گا کہ نماز کا جو طریقہ فقہ حنفی کا ہے وہ بدرجہ ا تم مستند اور معتبر اور جید علماء کے ربانی اور اولیاء کرام جن کا باطن ظاہر سے کئی گناہ زیادہ مصفحی ہوتا ہے وہ تمام اس پر عمل پیرار ہے ہوں تو بابا بلھے شاہ کے اس قول پر بات ختم کر دینی مناسب ہے۔

عالم فاضل میرے بھائی

اینان پاپڑھیاں جان کھپائی

استغفر اللہ تعالیٰ ربی من کل ذنب و اتوبُ الیه۔

۔ شافعی مالک احمد امام حنفی، چار باغِ امامت پہ لاکھوں سلام۔

یہ حقیقت ہے کہ کچھ لوگ حنفی کہلواتے ہیں، حنفی طریقہ پر نماز ادا کرتے ہیں لیکن ان کے عقائد وہا بھی ہیں جس پر جناب سید پیر مہر علی شاہ رحمۃ اللہ علیہ (سیف پشتائی) اور صدر جمیعت العلما ہند شیخ الحدیث دارالعلوم دیوبند حسین احمد مدنی (الشہاب الثاقب) میں وضاحت کی گئی ہے۔

صحیح طریقہ اپنا میں تاکہ مسلمانوں میں اتحاد و یگانگت قائم رہے، فکری اتحاد فروع پائے اور عمل و کردار کے اتحاد کا باعث بنے اور فرقہ واریت ختم ہو۔

امام اعظم ابوحنیفہ رحمۃ اللہ علیہ کی حاضر جوابی:

قعدہ اولیٰ میں التحیات کے بعد اتنا پڑھا، اللہم صلی علی محمد تو سجدہ ہو واجب ہے۔ اس وجہ سے نہیں کہ درود شریف پڑھا بلکہ اس وجہ سے کہ تیسری رکعت کے قیام میں تاخیر ہو گئی۔ اس واسطے اگر اتنی دیر تک ساکت (کچھ نہیں پڑھا) رہتا ہے۔ جب بھی سجدہ ہو واجب ہوتا جیسے قعدہ ورکوں و وجود میں قرآن شریف پڑھنے سے سجدہ ہو واجب ہو جاتا ہے حالانکہ وہ کلام الہی ہے۔ امام اعظم رحمۃ اللہ علیہ نے نبی کریم صلی اللہ علیہ وسلم کو خواب میں دیکھا، حضور نے ارشاد فرمایا درود شریف پڑھنے والے پر تم نے کیوں سجدہ ہو واجب بتایا، عرض کی اس لیے کہ اس نے بھول کر درود شریف پڑھا، حضور صلی اللہ علیہ وسلم نے اس جواب کی تحسین فرمائی۔

اس سے یہ مسئلہ بھی واضح ہوا کہ حضور صلی اللہ علیہ وسلم پر عدم تو جہگی سے درود پڑھنے سے بچنا چاہئے۔ حاضروناظر سمجھ کر کم از کم روپہ انور کا تصور کر کے نہایت ادب و احترام اور انکساری سے درود شریف پڑھنا چاہئے تاکہ شرف قبولیت پائے۔

سُوئَ دریا تخفہ آوردم صدف

گر قبول افتاد زہے عز و شرف

اگر کوئی بھی شخص انصاف اور دیانتداری کے ساتھ مندرجہ حلقہ کا تجزیہ کرے تو اسے یہ مانا پڑے گا کہ ناجی گروہ صرف ”اہل سنت و اہل جماعت“ ہے باقی تمام گروہ شذہ فی النار کا مدرس ق ہے۔ عاقبت کی فکر کرنا داں کے قیامت آنے والی ہے۔ فاعتبہ و ایا اولو الابصار

هُوَ الَّذِي بَعَثَ فِي الْأَمَمِ رَسُولًا مِنْهُمْ يَتْلُوا عَلَيْهِمْ آيَاتِهِ
وَيُزَكِّيْهِمْ وَيَعْلَمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلِ لِفْيَ ضَلَالٍ
مُبِينٍ ۝ وَآخَرِينَ مِنْهُمْ لَمَا يَلْحِقُوا بِهِمْ وَهُوَ الْعَزِيزُ الْحَكَمُ ۝ ذَالِكَ
فَضْلُ اللَّهِ يُوتِيهِ مَنْ يَشَاءُ وَاللَّهُ ذُو الْفَضْلِ الْعَظِيمِ ۝

”وہی ہے جس نے ان پڑھوں میں انہی میں سے ایک رسول بھیجا کہ ان پر اس کی آیتیں
پڑھتے ہیں اور انہیں پاک کرتے ہیں اور انہیں کتاب اور حکمت کا علم عطا فرماتے ہیں بیشک وہ اس
سے پہلے ضرور کھلی گمراہی میں تھے اور ان میں سے اوروں کو پاک کرتے ہیں اور علم عطا فرماتے ہیں
جو ان اگلوں سے نہ ملے اور وہی عزت و حکمت والا ہے یہ اللہ کا فضل ہے جسے چاہے دے اور اللہ
بڑے فضل والا ہے۔“

غور سے نوٹ فرمائیں ”وَآخَرِينَ مِنْهُمْ لَمَا يَلْحِقُوا بِهِمْ“ سرکار دو عالم صلی اللہ
علیہ وسلم ان میں سے اوروں کو پاک کرتے ہیں اور علم عطا فرماتے ہیں جو ان اگلوں سے نہ
ملے یعنی ان کے زمانہ سے ملحق ہیں معمولی عربی دان بھی سمجھ سکتا ہے کہ ”وَآخَرِينَ مِنْهُمْ
لَمَا يَلْحِقُوا بِهِمْ“ کافاً علی بھی رسول پاک صلی اللہ علیہ وسلم ہیں کیا شان ہے ہمارے آقا و
مولیٰ کی اور کتنی وسعت ہے ان کے اختیارات کی کہ بعد میں آنے والوں کو بھی پاک صاف
کر کے علم و حکمت عطا فرماتے ہیں اگرچہ ظاہراً ان میں موجود نہیں۔ یہ مسئلہ نص قطعی سے
ثابت ہے منکر یعنی عبرت پکڑیں۔

اللہ تعالیٰ نے اول عرب پیدا کئے اس دین کو تھامنے والے پچھے عجم میں ایسے کامل لوگ
اٹھے۔ بخاری و مسلم میں ابو ہریرہ رضی اللہ عنہ سے مروی ہے کہ جب آپ نے یہ جملہ ”لَمَا
يَلْحِقُوا بِهِمْ“ پڑھاتے لوگوں نے عرض کیا وہ کون لوگ ہیں یا رسول اللہ صلی اللہ علیہ وسلم تو آپ
نے جواب نہ دیا پھر سوال کیا تیری بار حضرت سلمان فارسی رضی اللہ عنہ پر جو ہم میں موجود تھے

ہاتھ رکھ کر فرمایا کہ ایمان اگر ثریاتک چلا جائے تو انہیں سے لوگ اس کو پالیں گے یعنی اگر دنیا سے ایمان آخر آسمان تک بھی پہنچ جائے مطلب یہ کہ اُس کا لینا مشکل ہو جائے تو ابناۓ فارس کے لوگ اُس کو حاصل کر لیں گے، مقصد یہ کہ آنے والے لوگوں سے غیر عرب جمیع امم مردیں خواہ وہ اہل فارس ہوں یا اہل روم اور اس لیے آپ نے قیصر و کسری وغیرہ کو دعوتِ اسلام کے نامے لکھے، مجاہد وغیرہ سب کا یہی قول ہے۔ اس حدیث کی پیشگوئی کے مطابق بالخصوص اہل فارس میں سے بڑے بڑے نامور اسلام پیدا ہوئے، انکی مساعی جمیلہ کی اب تک امت محمدیہ مشکور ہے اور یہ بشارت امام ابوحنیفہ اور ان کے تلامذہ (شاگردوں) پر صادق آئی، جیسا کہ جلال الدین سیوطی وغیرہ نے بھی اقرار کیا، رضوان اللہ علیہم اجمعین۔

امام شافعی رضی اللہ عنہ نے فرمایا جملہ فقہا کرام امام اعظم کی معنوی اولاد ہیں نیز فرمایا کہ میں نے امام اعظم ابوحنیفہ سے بڑا فقیہہ کسی کو نہیں دیکھا۔ (الخیرات الحسان)

نیز فرمایا امام ابوحنیفہ سے برکت حاصل کرتا ہوں، جب کبھی مجھے کوئی حاجت پیش آتی ہے تو میں امام ابوحنیفہ کی قبر مبارک کے پاس دور کعت نمازادا کر کے اللہ تعالیٰ کی جناب میں دعا کرتا ہوں تو وہ دعا جلدی قبول ہو جاتی ہے۔ (در مختار، رد المحتار)

سرکار داتا گنج بخش قدس سرہ نے فرمایا کہ ملک شام میں حضرت بلاں جبشی صحابی رضی اللہ عنہ جو کہ رسول کریم صلی اللہ علیہ وسلم کے موذن تھے کے روضہ مبارک پر سورہ اتحاد میں نے اپنے آپ کو مکہ مکرمہ میں پایا اور دیکھا کہ رسول اللہ صلی اللہ علیہ وسلم باب بنی شیبہ سے اندر تشریف لائے ہیں اور ایک معمر شخص کو اٹھایا ہوا ہے جیسے کہ بچوں کو اٹھاتے ہیں اور حضور ان پر شفقت فرمانے ہے ہیں۔ میں فرط محبت سے دوڑ کر حضور صلی اللہ علیہ وسلم کے سامنے حاضر ہوا اور آپ کے پاؤں مبارکہ کو بوسہ دیا اور براہ تعجب سوچنے لگا یہ بزرگ آدمی کون ہے اور یہ شفقت کیسی ہے؟ اچانک رسول اللہ صلی اللہ علیہ وسلم بطور مجذہ میرے باطنی خطرہ پر مطلع ہوئے اور فرمایا یہ تیرے امام اور تیرے ملک کے امام ابوحنیفہ ہیں چنانچہ اس خواب سے یہ عیاں ہوا کہ امام اعظم رحمۃ اللہ علیہ ان لوگوں سے ہیں۔

جو اپنے اوصاف طبع سے فانی اور احکام شرع کے ساتھ باقی ہیں اور ان کے ساتھ قائم ہیں۔ امام عظیم کو اوصاف طبع سے نکال کر لے جانے والے خود سرکار دو عالم صلی اللہ علیہ وسلم ہیں۔ جب رسول اللہ صلی اللہ علیہ وسلم سے غلطی نہیں ہو سکتی تو جو شخص آپ کے ساتھ ہو بلکہ آپ نے انھا یا ہو اس سے بھی غلطی نہیں ہو سکتی۔ (کشف المحبوب، ص ۸۶)

”لما يلحقوا“ کی مزید تفسیر الحدیث خیر القرون قرنی ثم الذين يلونهم ثم الذين يلونهم بہترین زمانہ میرا زمانہ ہے پھر اسے سے ملا ہوا اور پھر اسی سے ملا ہوا یعنی آپ کا زمانہ مبارک جس کی قسم اللہ تبارک و تعالیٰ سورہ عصر میں ”والعصر“ کہہ کر کھائی اور پھر زمانہ صحابہ کرام اور پھر زمانہ تابعین، سیدنا امام اعظم رحمۃ اللہ علیہ چونکہ تابعی ہیں اس طرح آپ کا زمانہ بھی خیر کا زمانہ ہے۔ حضرت عبداللہ بن بسر راوی ہیں کہ رسول اللہ صلی اللہ علیہ وسلم نے فرمایا ”خوشخبری ہے اس شخص کے لیے جس نے میری زیارت کی اور مجھ پر ایمان لا یا، خوشخبری ہے میرے صحابہ اور تابعین کی زیارت کرنے والے ایمانداروں کے لیے ان سب کے لیے بشارت اور حسن انجام ہے۔ (ابن حجر الکی امام، الصوعق المحر قہ ص ۶، حوالہ طبرانی و حاکم)

اب مقدم اور موخر کو سمجھیں سیدنا امام اعظم رحمۃ اللہ علیہ متقدیمین میں سے ہیں جبکہ تمام مشہور محدثین بخاری و مسلم وغیرہ متاخرین میں سے ہیں۔ باوجود بزرگی اور افضلیت متقدیمین ان کی روایات کو نہ مانتا اور متاخرین کی روایت کو مقبول سمجھنا ترجیح بلا منرح بلکہ ترجیح مر جو ع ہے۔ جو خلاف عقل ہی نہیں بلکہ ”خیر القرون“ کی مذکورہ حدیث کا انکار اور نفی ہے۔ فاعتبروا یا

..

اولی الابصار

خیر القرون قرنی کی ایک تشریع یہ بھی ہے کہ قرنی چار حروف پر مشتمل ہے۔ ق، ر، ن، ی یہ چاروں حرف پہلے چار خلفاً راشدین کے اسماء مبارکہ کے آخری حروف کی نشاندہی کرتے ہیں۔ صدیق.....ق، عمر.....ر، عثمان.....ن، علی.....ی، قرنی (قرنی)

الحمد لله رب العالمين وصلی اللہ تعالیٰ علی رسولہ الکریم الامین الرؤوف

الرحيم و على آله واصحابه اجمعين برحمتك يا ارحم الرحمين وبفضلك
ديكر مك يا اكرم الکرمين اللهم ربنا آمين بحرمت طه و يسین،
اين دعا زمن و از جمله جهان آمين بار۔

وہ طفل کیا گرے گا جو گھننوں کے بل چلے

غالب کے اس مصرع سے ذرا اوپر تخلیل پروازی بتارہی ہے کہ چونکہ امام اعظم رحمة اللہ علیہ کا
چلنابھی سرکار دو عالم صلی اللہ علیہ وسلم کے پاؤں مبارک سے ہے۔ لہذا گرنے اور پھسلنے کا سوال، ہی
پیدا نہیں ہوتا۔ آپ صلی اللہ علیہ وسلم امام اعظم رحمة اللہ علیہ کے چلنے کے کفیل ہیں، اس ضمن میں
ایک ایمان افروز واقعہ 16 جولائی 622ء کو سرکار دو عالم صلی اللہ علیہ وسلم نے بحکم خدا سیدنا صدیق
اکبر رضی اللہ عنہ کو ساتھ لے کر ہجرت کی تین رات غار ثور میں قیام پذیر رہے، غار ثور تقریباً تین
میل کی بلندی پر واقع ہے نہایت دشوار گزار راستہ ہے۔ ہمارے آقا مولیٰ صلی اللہ علیہ وسلم کے
پاؤں مبارک زخمی دیکھ کر سیدنا صدیق اکبر رضی اللہ عنہ نے حضور صلی اللہ علیہ وسلم سے عرض کیا کہ
آپ ان کے کندھوں پر سوار ہو جائیں تاکہ مشقت کم ہو۔ آپ صلی اللہ علیہ وسلم نے سیدنا صدیق
اکبر کو نواز دیا۔ اللہ تعالیٰ نے جریل علیہ السلام کو بھیجا کہ سیدنا اکبر کے پاؤں کے نیچے اپنے پر بچھا
دو۔ اول تو زمین کے اوپر نبی کریم صلی اللہ علیہ وسلم کے پاؤں کے نشان لگانے بند ہو گئے اور ثانیاً
جریل ایمن کے پروں کی وجہ سے سیدنا صدیق اکبر کے پاؤں کے نشان بھی زمین پر ظاہر ہونا ختم
ہو گئے۔ کھوجی جب اس مقام پر پہنچ تو سر پٹک کر رہ گئے کہ اس سے آگے پاؤں کا کھراغا نہ ہے
آگے جانے کا کیا فائدہ؟ ادھر مکڑی نے غار کے منه پر جالاتن دیا اور کبوتری نے انڈے دے
دیئے۔ اس قادر مطلق اور حی و قیوم کی قدرت کاملہ کی پوری جھلک ملاحظہ کریں۔ غار ثور میں وحی
اللہ "اذ يقول لصاحبہ لاتحزن ان الله معنا" سیدنا صدیق اکبر کی صحابیت کی اولیت کے
لیے نص قطعی وارد ہے اور پھر ان الله معنا اللہ تعالیٰ ہم دونوں کے ساتھ ہے۔ نص یہ بھی واضح کرتی
ہے کہ اللہ تعالیٰ کی معیت نبی کریم صلی اللہ علیہ وسلم کے وسیلہ سے سیدنا صدیق اکبر کو بھی میسر ہو گئی۔

اللہ اکبر سیدنا حمدلیق اکبر رضی اللہ عنہ۔

فضل اللہ تبارک و تعالیٰ کی وہ عطا ہے جس کا محنۃ اور کوشش سے کوئی واسطہ نہیں ہے:

بن مانگے دیا اور اتنا دیا کہ دامن میں سما یا نہیں

حضرت خواجہ ابو الحسن خرقانی رحمۃ اللہ علیہ کے ملفوظات میں ہے کہ ”ہم تو فضلی ہیں“، یعنی تمام تراخصار اللہ تبارک و تعالیٰ کے فضل و کرم پر ہے انہی محنۃ و ریاضت کا ذکر تو درکنار خیال بھی لانا گناہ سمجھتے ہیں آپ نے محمود غزنوی رحمۃ اللہ علیہ کو اپنا خرقہ دیا تاہ جس سے سو منا تھے (شونمات، منات نامی بت کی مورتی) ستر ہوئیں حملہ میں اس چغہ کی برکت سے فتح ہوا تھا۔ آپ نے محمود غزنوی رحمۃ اللہ علیہ سے واپسی غزنی پہنچنے پر یہ بھی فرمایا کہ اللہ تعالیٰ کی رحمۃ جوش میں تھی اگر تو سارے ہندوستان کی فتح مانگتا تو تجھے عطا کر دی جاتی میرے چغہ کی صحیح قدر دانی نہیں ہوئی۔

عام طور پر لوگ دنیاوی مال و دولت کو فضل تصور کرتے ہیں اور بڑی بلند ^{لذت} اور پلازوں پر ”هذا من فضل ربی“ لکھواتے ہیں۔ یہ عام معنوں میں تو درست ہے لیکن مذکورہ بالانص کے مطابق نہیں، جس میں واضح طور پر کتاب و حکمت کی تعلیم کو فضل قرار دیا گیا ہے اور قرآن کریم کی دوسری آیت اس کی موئید ہے۔ ”مَنْ تُوْتِي الْحِكْمَةُ فَقَدْ أُوتَى خَيْرًا“، قرآن الکریم اور احادیث مبارکہ کی صحیح تفہیم کو حکمت کہا گیا ہے اور اسی کوفقة کہتے ہیں اور حکم بھی ہے کہ تفقہ فی الدین ”دین میں سمجھ بوجھ حاصل کرو“۔

گز شتم اڑھائی سو سال کی انگریز کی غلامی میں امت مسلمہ پر عقیدہ رائخ کر دیا گیا کہ ہر وقت تلاوت کرتے رہو اور عمر بھر معاافی سمجھنے کی ہر گز کوشش نہ کرو، تلاوت کا ثواب یقینی ہے، میں اس کا انکاری نہیں لیکن قرآن الکریم کے متعلق ہمارے آقا مولیٰ کا ارشاد ہے۔

خیر کم من تعلم القرآن و علمہ ”تم میں سے سب سے اچھا وہ ہے جو قرآن الکریم سکھائے اور سیکھئے“، آپ نے تقریباً نہیں فرمایا تالم فرمایا یہ ایک باریک علمی نکتہ ہے، خود سمجھیں اور

۔ احباب کو بھی سمجھا کر عمل پیرا ہوں۔

یار من ترکی ومن ترکی نمید انم

یار من عربی ومن عربی نمید انم

آب آب کر مويون پچڑا فارسیاں گھر گالے

جے میں جاندی پانی منگدا بھر بھر دیندی پیالے

پڑھیں فارسی بھیں تیل یہ دیکھو قدرت کے کھیل

بسم اللہ الرحمن الرحیم اور قرآن الکریم کی تلاوت کے فیوض و برکات کا میں دل و جان سے
قاںل ہوں، فراست مومن حاصل ہو، صرف تلاوت پر اکتفا نہیں کرنا چاہئے اس کو سمجھنے اور عمل
کرنے میں کئی گناہ زیادہ اجر و ثواب ملے گا اور چار ہزار درجے بلند اور صرف تسمیہ کی تلاوت سے
چھھتہر ہزار نیکیوں کا ثواب، چھھتہر ہزار گناہ معاف اور چھھتہر ہزار درجے بلند، سبحان اللہ یہ رب کریم
کی عطا ہے۔ سورہ فاتحہ اس میں ستائیں کلمات اور ایک سو چالیس حروف ہیں۔ سب علوم قرآن
میں جمع کر دیئے گئے اور تمام علوم قرآن سورۃ فاتحہ میں جمع کر دیئے گئے۔

فرقہ ناجیہ:

احیاء العلوم جلد ثالث مطبوعہ مصر۔ من هم قال اهل السنۃ و الجماعة ما انا عليه و
اصحابی (وہابیہ دیابنه کے امام اسماعیل دہلوی تذکیر الاخوان ص ۲۷)

اس حدیث سے معلوم ہوا کہ پیغمبر خدا صلی اللہ علیہ وسلم کے دور حضرت صلی اللہ علیہ وسلم کے
یاروں کے عقیدوں اور رسم و عادات اور عبادات کے مطابق اپنا عقیدہ اور عبادات اور رسم و عادات
درست رکھے وہ سچائی مسلمان سنت کے موافق ہے۔

وہابیہ اور دیابنه کے امام ابن تیمیہ لکھتے ہیں اس حدیث سے مراد کہ نجات پانے والا گروہ
اہلسنت و جماعت ہے۔ (فتاویٰ ابن تیمیہ ج ۳، ص ۳۷۵)

وَمِنْهُمْ أَمِيتُونَ لَا يَعْلَمُونَ الْكِتَبَ إِلَّا امَانِي وَإِنَّهُمْ لَا يَظْنُونَ (سورۃ البقرہ آیت

نمر ۸۷)۔ ”اور ان میں کچھ ان پڑھ ہیں کہ جو کتاب کو نہیں جانتے مگر زبانی پڑھ لینا“، امانی امنیہ کی جمع ہے اور اس کے معنی ہیں زبانی پڑھنے کے، حضرت ابن عباس رضی اللہ عنہ سے مردی ہے کہ آیت کے معنی یہ ہیں کہ کتاب کو نہیں جانتے مگر صرف زبانی پڑھ لینا بغیر معنی سمجھے (خازن) اس آیت کا اطلاق اکثر قارئین قرآن الکریم پر ہوتا ہے جس کی عملی مثال یہ ہے کہ صحیح بعض مساجد سے بچوں کو جلدی بھینے کے لیے اعلان ہوتا ہے اور خیر من تعلم القرآن کا حوالہ دیا جاتا ہے، بچوں کو پڑھانے والا قاری خود بھی علوم قرآن سے واقف نہیں وہ بھی عربی زبان نہیں جانتا اس سے عربی زبان جاننے کی اہمیت واضح ہوتی ہے۔

کچھ راہ عمل بھی چل روایت ہی نہ کر
اسان بھی مان شکایت ہی نہ کر
آیات کے کچھ نہ کچھ معانی بھی سمجھ
قرآن کے لفظوں کی تلاوت ہی نہ کر
(سیدنا نصیر گیلانی مدظلہ)

بہتر ہے کہ شیروں کو سکھا دیں رم آہو
باقی نہ رہے شیر کی شیری کا فسانہ
کرتے ہیں غلاموں کو غلامی پہ رضامند
تاویل مسائل کو بناتے ہیں بہانہ

(حضرت علامہ محمد اقبال علیہ الرحمہ)

فرائض و واجبات کی ادائیگی کے بعد بقیہ و ظائف میں درود شریف کی کثرت کرنے والے کے لیے خوشخبری فیکفی ہماک و یغفرلذنیک ”تمہاری تمام حاجات بغیر مانگے پوری ہوں گی اور تمہارے گناہ معاف کر دیئے جائیں گے۔“

من صلی علی مرة فتح الله له بابا من العافية ”جس نے مجھ پر ایک بار درود پڑھا

اللہ تبارک و تعالیٰ اس کے لیے عافیت کا دروازہ کھول دیتا ہے۔
 سخن کو سوالیوں کی خود ضرورت ہوتی ہے۔ حسن خود بن نھن کے سامنے آتا ہے کہ کوئی اس پر
 فرایفتہ ہو۔ کنت کنزًا مخفیاً فاجبٌ ان اعرف فتحلفت نور محموداً صلی اللہ
 تعالیٰ علیہ وسلم

سینیوں کی عمومی بے عملی پرمفتی احمد یار خان رحمۃ اللہ علیہ کا نوحہ

ابل سنت بہر قوالي و عرس
 دیوبندی بہر تصنیفات و دروس
 خرج سنی بر قبور و خانقاہ
 خرج نجدی بر علوم و درسگاہ

اقبال کا نظریہ اجتہاد اور عصری تقاضے:

قرآن الکریم کا یہ ارشاد کہ زندگی ایک مسلسل تخلیقی عمل ہے۔

قرآن میں ہو غوطہ زن اے مرد مسلمان
 اللہ کرے تجھ کو عطا جدت کردار
 مثنوی "رموز بے خودی" کے باب در معنی ایں کہ "در زمانه انحطاط"، "تقلید از اجتہاد اولی است
 بغور مطاععہ کریں۔

| | | | |
|---------------|-----------|----------|----------|
| اجتہاد | اندر | زمان | انحطاط |
| قوم را | برہم ہمی | چپد | بساط |
| ز اجتہاد | عالمان | کم | نظر |
| اقتباس | بر رفتگاں | محفوظ | تر |
| اسرار محبت را | ہر دل نہ | بود قابل | |
| ذر نیست | بہر دریا | زر نیست | بہر کانے |

طلب کسب الحلال فریضہ بعد الفریضہ ”حلال روزی حاصل کرنے کی کوشش فرض کے بعد فریضہ ہے۔

هو اشکم من الارض واستعمر کم فيها (سورۃ ہود: ۶۱) ”اس نے تمہیں زمین سے پیدا کیا اور اس میں تمہیں بسا یا“، استعمر یا تو عمران سے بناءے یا عمر سے عمران بمعنی آبادی یعنی زمین کو تم نے آباد کیا۔ حضرت امام الحنفی رحمۃ اللہ علیہ اس کی تفسیر میں لکھتے ہیں اس میں زراعت شجر کاری اور مکانات کی تعمیر سے زمین کو آباد کرنے کے وجوب پر دلیل ہے۔

مومن کی نماز، فعل کی شرعی اور فقہی اصطلاحات:

منجانب نبی

منجانب امر

فرض: اس کا کرنا نہایت نہایت ضروری مقابل حرام: جس کا چھوڑنا نہایت نہایت ضروری ہے۔

واجب: اس کا کرنا نہایت ضروری ہے مقابل مکروہ تحریکی: جس کا چھوڑنا نہایت ضروری ہے۔

سنن موکدہ: اس کا کرنا ضروری ہے بہت ثواب ملتا ہے مقابل اسات: جس سے بچنا ضروری ہے۔

سنن غیر موکدہ: اس کا کرنے والا ثواب پائے گا مقابل مکروہ تنزیہی: جس کے کرنے پر عذاب نہیں۔

صیاح: وہ کام کا کرنا چھوڑنا دنوں برابر ہوں مقابل خلاف ادنیٰ: جس سے بچنا بہتر ہے کرایا تو مضائقہ ہے۔

آلہ پیمائش: پیمانہ، معیار، مقیاس، چوڑائی یا موٹائی ناپنے کا آلہ۔

نماز کی صحیح ادائیگی ہوئی یا نہیں اس کو جانچنے کے لیے مندرجہ فقہی اصطلاحات میں غیر مقلدین کے علمانے جس طرح نماز ادا کرنے کا طریقہ بتالیا، وہ اس کی تقلید کرتے ہیں کیونکہ ہر شخص عالم نہیں اور نہ ہی قرآن و حدیث پڑھا ہوا ہے اور نہ ہی عربی زبان اور گرامر جانتا ہے۔ اس معنی وہ بھی میں اس عالم کے مقلد ہیں لیکن اس کے برعکس فقہاء محدثین کی تقلید کروڑوں نہیں اربوں درجہ بہتر ہے۔ فرق صرف غیر شعوری مقلد اور شعوری مقلد کا ہے۔ بفضلہ تعالیٰ اہل سنن و جماعت فقہاء حنفی کے شعوری مقلد ہیں۔ غیر مقلدین کے ہاں مذکورہ اصطلاحات نہیں اگر کہیں سے دکھا بھی دیں تو یہ اس کی تقلید کرتے ہیں لیکن اپنے آپ کو مقلد کہلوانے میں شرم محسوس کرتے ہیں کس قدر کم فہمی اور

نامعقولیت ہے آسانی سے اندازہ کیا جاسکتا ہے۔ آج کل کے سائنسی دور میں ہر چیز کو جانچنے کے لیے آلات یعنی میسٹر گج اور گچ موجود ہیں۔ لہذا معیار اور مقیاس کو ماننا بہت ضروری ہے۔ اس کے بغیر آپ صحیح نتیجہ اخذ نہیں کر سکتے اور نہ ہی حتمی رائے اور فیصلہ کر سکتے ہیں۔

توبہ پیدا کرنے والا گناہ تکر پیدا کرنے والی عبادات سے افضل ہے (تفسیر نور العرفان ص ۹۳۹)۔ حضرت آدم علی نبینا وعلیہ الصلوٰۃ والسلام کا گندم کھالینا، ابلیس علیہ اللعنت کی تمام عبادات سے افضل ہے۔ موسن اور کافر میں ہمیشہ سے اختلاف رہا ہے اور رہے گا۔

قرآن الکریم اور بزرگوں کی طرف پیغہ کرنا نہ چاہتے کیونکہ یہ بھی تولی ہے۔

بھارتی مسلمان گائے کی قربانی نہ کریں۔ دارالعلوم دیوبند مظفر نگر (روزنامہ جنگ لاہور، مورخہ ۰۶-۰۱-۲۰۱۳)۔ دیوبند نے بھارتی مسلمانوں سے کہا ہے کہ عید الاضحی کے موقع پر گائے کی قربانی نہ کریں پر لیں ٹرست آف انڈیا کے مطابق دارالعلوم کی جانب سے جاری کردہ کتاب پچ میں کہا گیا ہے کہ ہندوؤں کے جذبات کا خیال رکھا جائے۔

سبحان اللہ وبحمدہ سبحان العظیم وبحمدہ استغفار اللہ

قصیدہ نعمانیہ:

يَا سِيدُ السَّادَاتِ - جَنْكَ قَاصِدَا
أَرْجُو رَضَاكَ وَاحْمَنِي بِحِمَاكَ
وَاللَّهُ يَا خَيْرُ الْخَلَاقِ إِنَّ لِي
قُلْبًا مُشْوِقًا لَا يَرِيمُ سُواكَ
إِنْتَ الَّذِي لَوْلَاكَ مَا خَلَقَ امْرًا
كَلَدَ وَلَا خَلَقَ الْوَرَى لَوْلَاكَ
وَبَكَ الْخَلِيلُ دُعَا فَعَادَتْ نَارَهُ
بَرِدًا وَقَدْ خَدَتْ بُنُورَ مَنَاكَ

وَاللَّهُ يَا يَسِ مَلِكُ الْمَكَنِ
 فِي الْعَالَمِينَ وَقُوَّتْ مِنْ اَنْبَاكِ
 يَا اَكْرَمُ الشَّقَائِقِينَ يَا كَنزُ الْوَرَى
 جَدِلِي بِجُودِكَ وَارْضَنِي بِرَضَاكَ
 صَلَّى عَلَيْكَ اللَّهُ يَا عِلْمَ الْهَدَى
 مَامِنْ مَشْتَاقِكَ اَلِي مَشْوَاكَ
 يَا مَالِكِكَ شَافِعِي فِي فَاقِتِي
 اَنِي فَقِيرٌ فِي الْوَرَى لَفْتَكَ

- (۱) اے سرداروں کے سردار میں آپ کے حضور آیا ہوں۔ آپ کی خوشنودی کا امیدوار، آپ کی پناہ کا طلبگار۔
- (۲) اللہ کی قسم اے بہترین خلائق مراد! صرف آپ کی محبت سے لبریز ہے وہ آپ کے سوا کسی کا طالب نہیں۔
- (۳) آپ اگر نہ ہوتے تو پھر کوئی شخص ہرگز پیدا نہ کیا جاتا۔ اور اگر آپ مقصود نہ ہوتے تو یہ مخلوق پیدا نہ ہوتی۔
- (۴) آپ ہی کے وسیلہ سے حضرت ابراہیم خلیل اللہ نے دعا کی۔ ان کی آگ سرد ہو گئی وہ آگ آپ کے نور سے بجھ گئی۔
- (۵) خدا کی قسم اے یس لقب آپ جیسا تو تمام مخلوق میں نہ کوئی ہوا ہے نہ ہو گا قسم ہے اس کی جس نے آپ کو سر بلند کیا۔
- (۶) اے تمام موجودات سے بزرگ و برتر، اے حاصل کائنات مجھے اپنی بخشش و عطا سے نوازیئے اور اپنی خوشنودی کی مسرت بخشئے۔
- (۷) اے ہدایت کے علم سر بلند! مشتا قان زیارت کے شوق بے حد کے مطابق قیامت تک

اللہ کا درود وسلام آپ پر نازل ہوتا رہے۔

(۸) اے میرے مالک میری کمیابی میں میری شفاعت فرمائیں، بے شک میں فقیر ہوں
آپکے دربار میں حاضر ہوں تاکہ آپ درمان فرمائیں۔

کفر کافر را دین دیندار را
یک قطر عشق عطار را

(حضرت فرید الدین عطاء رحمۃ اللہ علیہ)

سبحان الله و بحمدہ سبحان الله العظیم

چونکہ قائم بذات اندماں نیند و بخود استقلال ندارند چنانچہ صورت زید کہ در آئینہ منعکس شود
جیتوں گفت کہ این صورت نہ ہیں زید است و نہ غیر زید نوشتہ بودند کہ وارد شده است اِنَّ اللہَ خَلَقَ
اَدَمَ عَلَى صُورَتِهِ باز بیچون و نیچگونہ و بے شبہ و بے نمونہ میگویند جائے حیرانی است مخدوماً پیچ جائے
حیرانی نیست آنچہ از دین بقطع و تواتر ثابت شده است بآن اعتقادِ راسخ باید داشت و این قسم الفاظ
را از ظاہر صرف باید نمود یا علم آنرا بحق سبحانہ حوالہ باید گرد در اعتقادِ جمیع علیہ شبہ را راہ باید داد حق
سبحانہ حضرت آدم را علی نَبِيَّنَا وَ عَلِيهِ الصَّلَاةُ وَ السَّلَامُ بکمالاتِ خویش آراستہ کرد
و بصفاتِ خود موصوف ساخت و مرآت اتم گردانید پس مشارکت و مشابہت اور اَعْلَمِهِ السَّلَامُ
باً نحضرت پیدا شد ہر چند آن مشابہت آئینہ اور اسم بود و آن مشارکت و صورت باشد نہ در حقیقت
مشائعاً علم ممکن را در جب علم واجب تعالیٰ چہ مقدار است و قدرت اور اباقدرت اول تعالیٰ کدام اعتبار
وَ عَلَى هَذَا الْقِيَاسِ سَائِرُ الصِّفَاتِ پس باعتبار این مشابہت صوری و مناسبت آئی بر سریل
تجوز و تشییہ میتوں ان گفت اِنَّ اللہَ خَلَقَ اَدَمَ عَلَى صُورَتِهِ اینجا طیفہ ایست دلیق در لفظ علی
صُورَتِهِ گویا ایماً سنت باً نکہ این مشارکت و مناسبت در صورت و در اسم سنت نہ در حقیقت چہ
این کمالات و اوصاف کہ در ممکن سنت در جب صفات و کمالات واجبی باعتبار اختلاف آثار گویا
حقیقت دیگر دارند و ماہیت مختلف شرکتے نیست مگر در نام و صورت۔

بِكُتُبَاتِ مُصْوِّرَاتِ ۲۳۷، طبع جدید، حسین حلبی بن سعید، انتبول ترکی

سید نذرینیازی مرحوم بتایا کرتے تھے کہ اس روز علامہ اقبال رحمۃ اللہ علیہ بہت خوش تھے۔ آپ شاید نہ جانتے ہوں کہ سید نذرینیازی علامہ اقبال رحمۃ اللہ علیہ کے پسندیدہ اور محترم است۔ مولوی میر حسن کے بھتیجے تھے اور مولوی میر حسن، جن کا تعلق سیالکوٹ سے تھا علامہ اقبال کے وہ استاد تھے جن کے بارے میں علامہ اقبال نے کہا تھا کہ وہ ”سر“ کا خطاب تب قبول کریں گے جب برطانوی حکومت ان کے استاد مولوی میر حسن کو بھی خطاب سے نوازے، جب حکومت نے اعتراض کیا کہ مولوی صاحب کی کوئی کتاب اور تصنیف نہیں ہے تو علامہ نے برجستہ جواب دیا تھا کہ ”میں ان کی تصنیف ہوں“، چنانچہ حکومت کو مولوی میر حسن کی خدمت میں نہش العلماء کا خطاب پیش کرنا پڑا۔ سید نذرینیازی کو علامہ اقبال کا قرب حاصل تھا اور علامہ کے آخری چند برسوں میں نیازی صاحب تقریباً ہر روز ان کی خدمت میں حاضر ہوتے تھے اور رات گئے تک علامہ کے علم و فضل سے استفادہ کرتے تھے۔

میری جوانی کے دور میں سید نذرینیازی سے مسلسل ملاقاتیں رہیں، جن میں وہ علامہ اقبال رحمۃ اللہ علیہ کی حاضر جوابی، بذله سختی، بصیرت اور دور بینی کے واقعات سنایا کرتے تھے، کیونکہ وہ علامہ کی روحانی، علمی اور سیاسی بصیرت کے چشم دیدگواہ تھے۔ سید نذرینیازی کا کہنا تھا کہ علامہ اقبال رحمۃ اللہ علیہ محمد علی جناح سے متاثر تھے اور کہا کرتے تھے کہ آپ ان کے مغربی لباس اور ظاہر پر نہ جائیں، جناح اندر سے سچے مسلمان اور راخِ العقیدہ انسان ہیں، چنانچہ جس روز قائد اعظم محمد علی جناح نے بندے ماترم جیسے مسلمان دشمن ترانے پر تبصرہ کرتے ہوئے اسے ”مشرکانہ“ (Idolatrous) قرار دیا اور ان کی تقریباً خبرات میں شائع ہوئی تو اس روز علامہ اقبال رحمۃ اللہ علیہ بہت خوش ہوئے کیونکہ ایسی بات وہی شخص کر سکتا تھا جس کا باطن عقیدے سے منور ہو۔ سید نذرینیازی نے علامہ اقبال رحمۃ اللہ علیہ سے لا تعداد ملاقاتوں کو ذرا ری کی شکل میں اپنی کتاب ”اقبال کے حضور“ میں پیش کیا ہے۔ جسے اقبال اکادمی نے چھاپا ہے۔ نیازی صاحب نے اپنی

کتاب کے صفحہ نمبر 135 پر 2 فروری 1938ء بروز چہارشنبہ کی حاضری کا ذکر کرتے ہوئے لکھا ہے ”یوں دیکھنے میں حضرت علامہ بہت ہشاش بشاش نظر آتے تھے (ان دنوں علامہ بہت علیل تھے اور 1938ء میں ہی ان کا انتقال ہو گیا) جب علامہ نے حسب معمول سوال کیا کہ ملک کے حالات کیا ہیں تو راجہ صاحب نے دہلی کے مسلم لیگ اجتماع کا ذکر چھیڑ دیا، کہنے لگے کہ جناح کی زبان سے دین کا لفظ کیسا بھلا معلوم ہوتا ہے۔ رحماء روز نامہ انقلاب لے آیا اور میں نے علامہ کے ارشاد پر بڑے بڑے عنوانات پڑھ کر سنانا شروع کر دیئے۔ ارشاد ہوا قائد اعظم کی پوری تقریر پڑھ کر سناؤ۔ میں نے تقریر ختم کی تو حضرت علامہ نے بڑی مسrt کا اظہار فرمایا، ارشاد ہوا دو باتوں سے جی بہت خوش ہوا ہے۔ ایک تو جناح کے اس کہنے پر کہ بندے ماترم سے شرک کی بوآتی ہے، دوسرے اس پر کہ ہندی ہندوستان کی تحریک (جونہر نے شروع کر رکھی تھی) دراصل اردو پر حملہ ہے اور اردو کے پردے میں بالواسطہ ”اسلامی تہذیب“ پر حملہ ہے۔

نوجوان نسل کو یاد دلانے کے لیے بندے ماترم کا پس منظر بیان کرنا ضروری ہے تاکہ انہیں علامہ اقبال رحمۃ اللہ علیہ کی مسrt کا راز سمجھ میں آ سکے۔ 1877ء میں آریا سماج تحریک شروع کی گئی تھی، جس کا ایک مقصد مسلمانوں اور ہندوستانی عیسائیوں کو ہندو مذہب میں واپس لانا تھا۔ 1882ء میں چمیر جی نے اپنا مشہور ناول اننداما تھٹھالع کیا جس کا ایک ایک لفظ مسلمانوں کی نفرت سے لبریز تھا۔ اس ناول میں کالی دیوی کے بچوں کا ذکر تھا جو توار ہاتھ میں لیے مسلمانوں کے ہر نقش کو مٹانے کے درپے تھے۔ ناول کے یہ بچے مسلمانوں کے گاؤں جلاتے، لوٹتے اور بتاہ کرتے تھے۔ ناول کا تھیم یہ تھا کہ انگریز ہندوؤں کو مسلمانوں کی غلامی سے نجات دلانے آئے ہیں اس لیے ان سے تعاون ضروری ہے، بندے ماترم اس ناول کا ترانہ تھا جو ہندوؤں کی مسلمانوں کے لیے نفرت کی غمازی کرتا تھا اور بت پرستی پر بنی تھا۔

1937ء میں جب کانگریس آٹھ صوبوں میں انتخابات جیت کر حکومتیں بنانے میں کامیاب ہوئی تو اول تو کانگریس نے ان صوبوں میں مسلمانوں کا ناطقہ بند کر دیا انہیں اقتدار میں شریک

کرنے سے انکار کر دیا اور ان پر ملازمتوں کے دروازے بند کر دیئے۔ دوسری طرف سکولوں میں بندے ماترم کا ترانہ، کانگریس کے جھنڈے کو سلامی اور مہاتما گاندھی کے بت کی پرستش لازمی قرار دے دی جو مسلمان بچوں کو کسی قیمت پر بھی گوارہ نہ تھی۔ کانگریس کی ان پالیسیوں کے خلاف شدید عمل ہوا جس نے مسلمانوں میں یہ احساس بیدار کرنے میں اہم کردار سر انجام دیا کہ اگر کانگریس انگریزوں کی موجودگی میں مسلمانوں کو یوں کھلم کھلانشانہ بنارہی ہے اور انہیں مذہبی، تہذیبی، اقتصادی اور سیاسی طور پر تباہ کرنے پر تملی ہوئی ہے تو پھر انگریزوں کی رخصتی کے بعد کیا کیا گل کھلائے گی، کانگریس کے ڈھائی سالہ دور حکومت میں جوز یاد تیار، بے انصافیاں اور مظالم مسلمانوں سے روا رکھے گے ان کا پیر پور پورٹ میں تفصیل سے ذکر موجود ہے۔

1938-39ء میں جناح نہرو خط و کتابت کا سلسلہ جاری رہا۔ چنانچہ نومبر 1939ء میں قائد اعظم نے کانگریس کے ساتھ سمجھوتے کے لیے جو پانچ شرائط پیش کیں ان میں ایک شرط یہ بھی تھی کہ مسلمان بچوں کو بندے ماترم کا ترانہ پڑھنے کے جبر سے آزاد کیا جائے وغیرہ وغیرہ۔ کانگریس نے حسب معمول قائد اعظم کی شرائط کو مسترد کر دیا، چنانچہ جب دسمبر 1939ء میں کانگریسی وزارتوں کا خاتمه ہوا تو مسلم لیگ نے سارے ملک میں جوش و خروش سے یوم نجات منایا۔ تحریک آزادی کا ایک طالب علم ہونے کی حیثیت سے میں محسوس کرتا ہوں کہ آٹھ صوبوں میں ڈھائی سالہ کانگریسی دور حکومت 1937-1939ء نے مسلمانوں میں ایک علیحدہ اور آزاد وطن کے مطالبے کا شعور پیدا کرنے میں سب سے اہم کردار سر انجام دیا اور ان میں یہ احساس بیدار کیا کہ ان کے قومی، تہذیبی، اقتصادی اور مذہبی وجود کو قائم رکھنے کے لیے ایک آزاد ملک کا حصول ناگریز ہے۔ 1939ء میں ہی قائد اعظم نے وائراء کو ملاقاتوں میں یہ واضح کر دیا تھا کہ کانگریسی رویے کو دیکھ کر وہ مسلمانوں کے لیے الگ وطن کے قائل ہو چکے ہیں۔ اس پس منظر میں مسلم لیگ نے 23 مارچ 1940ء کو لاہور میں قرارداد پاکستان منظور کی اور پھر حصول پاکستان کو اپنی حتمی منزل قرار دے دیا۔ قیام پاکستان اللہ تعالیٰ کا انعام عظیم تھا۔ جو 14-15 اگست 1947ء کی

درمیانی شب ماه رمضان کی ستائیسویں یعنی "شب قدر" کو وجود میں آیا۔ افسوس کہ ہم نے اللہ تعالیٰ کے اس انعام کی وہ قدر نہیں کی جس کا وہ مستحق تھا۔ علاقائی اور نسلی منافقوں کی راکھ پر تحریک پاکستان کا جذبہ پروان چڑھا تھا جو ہماری قومی تجھیتی کی ضمانت تھا۔ بُتمتی سے آج پاکستان پھر سے علاقائی اور نسلی تعصبات کی آماجگاہ بن چکا ہے اور ہماری قیادت کے دیوالیہ پن نے ملکی استحکام کو داؤ پر لگا دیا ہے۔ اس وقت ہمیں پھر سے ایک ایسے قائد اعظم رحمۃ اللہ علیہ کی ضرورت ہے جو پاکستان کو صحیح معنوں میں پاکستان بنائے اور پاکستان کے خواب کو شرمندہ تعبیر کرے۔ (روزنامہ جنگ لاہور، 14 اگست 2008ء)۔ کالم: صبح بخیر، ڈاکٹر صفر محمود

لقد لیس الوہیت اور امام احمد رضا رحمۃ اللہ علیہ

علامہ محمد عبدالحکیم قادری رحمۃ اللہ علیہ

و م لا ینفع مال ولا بنون ۰ الا من اتی اللہ بقلب سليم -

”جس دن پھوں کو ان کا چ نفع دے گا..... جس دن مال کام آئے گانہ بیٹے، سوائے اس کے جو اللہ تعالیٰ کی بارگاہ میں قلب سليم لے کر حاضر ہوا“۔

امام احمد رضا بریلوی دلائل دینے پر آتے ہیں تو یوں معلوم ہوتا ہے کہ دلائل و برائیں کا میل روای جاری ہے، تنقید کرتے ہیں تو مدقائق بے بس، لا چار اور دم بخود کھڑا نظر آتا ہے، تازیانے برساتے ہیں، تو جلال کی بجلیاں چمکتی ہوئی محسوس ہوتی ہیں، کہیں ناصحانہ اور مشفقاتہ انداز اختیار کرتے ہیں تو حریرو پر نیاں کا سماں باندھ دیتے ہیں، غرض یہ کہ وہ ہر انداز اور ہر حرہ ب اختیار کرتے ہیں تاکہ مخالفین میرے رب قدوس پر امکان کذب کا دھبہ لگانے سے باز آ جائیں۔

نصیحت کا انداز ملاحظہ ہو، جس میں ادبی چاشنی بھی ہے اور اخلاق کی حلاوت بھی، فرماتے ہیں۔

ہاں اے وہ سوراخو! جو سر کے دونوں طرف گوہر سماعت کے کان بنے ہو..... جن پر ہوا کی موجیں نیسان سخن سے بارور ہو کر مہین مہین پھوہار سے آوازوں کا جھالا برساتی..... اور ان قدر تی سیپوں میں ان ننھی ننھی بوندیوں سے سننے کے موئی بناتی ہیں..... کیا تم میں کوئی انتی اسمع وہ شہید (جو کان لگائے اور حاضر دل والا ہو) کے قابل نہیں؟

ہاں اے گوشت کے وہ صنوبری ملکڑو! جو سینے کے با میں پہلوؤں میں ملک بدن
 کے تحت نشین ہو..... جن کی سرکار میں آنکھوں کے عرض بیگی، کانوں کے جاسوس
 بیرونی اخبار کے پرچے نہاتے اور خرد کے وزیر فہم کے مشیر اپنی روشن تدبیر سے نظم
 و نق کے بیڑے اٹھاتے ہیں کیا تم میں کوئی یستمعون القول فیتّبعون
 احسنه (جو بات کو سنتے ہیں اور بہترین بات کی پیروی کرتے ہیں کا قائل نہیں؟
 جان برادر! یقین جان، تعصب باطل و اصرار عاطل کا و بال شدید ہے آج
 نہ کھلاتو کل کیا بعید ہے؟

اختلاف کا پس منظر اور پیش منظر

مولوی محمد اسماعیل دہلوی نے تقویۃ الایمان میں لکھ دیا کہ ”اس شہنشاہ کی توبیہ شان ہے کہ ایک آن میں ایک حکم کن سے چاہے تو کروڑوں نبی ولی و جن و فرشتے جریل اور محمد صلی اللہ علیہ وسلم کے برابر پیدا کرڈا لے۔“

اس پر بطل حریت علامہ فضل حق خیر آبادی نے تنقید کرتے ہوئے کہا کہ سرکار دو عالم صلی اللہ علیہ وسلم کی تمام صفات کاملہ میں مثل اور نظیر محال ہے۔

امام احمد رضا بریلوی اس پس منظر کی طرف اشارہ کرتے ہوئے فرماتے ہیں۔

آپ کو یاد ہو کہ اصل بات کا ہے پرچھڑی تھی؟ ذکر یہ تھا کہ حضور پُر نور سید المرسلین، خاتم النبین، اکرم الاولین والا خرین صلی اللہ علیہ وسلم کا مثل و همسر، حضور کی جملہ صفات کمالیہ میں شریک بر ابر محال ہے، کہ اللہ تعالیٰ حضور کو خاتم النبین فرماتا ہے اور ختم نبوت ناقابل شرکت تو امکان مثل مستلزم کذب الہی اور کذب الہی محال عقلی۔

مِنْزَهٗ عَنِ الشُّرِيكِ فِي الْمَحَاسِنِ
 فَنُوْحٌ هُرَيْلٌ لِّكَوْنِ فِيهِ غَيْرٌ مُّنْقَسِمٌ

اس پر اس سفیہ نے جواب دیا کہ کذب الہی محال نہیں، ممکن ہے کہ خدا کی بات

جھوٹی ہو جائے۔

شہید جزیرہ انڈیمان، علامہ فضل حق خیر آبادی نے تقویۃ الایمان کی مسئلہ شفاعت اور امکان نظر سے متعلق عبارت کے رد میں پہلے تین چار صفحات لکھے، مولوی محمد اسماعیل دہلوی نے یکروزہ میں اس کا جواب دینے کی کوشش کی تو تحقیق الفتوى لکھی، اس کے جواب میں مولوی حیدر علی ٹونگی نے کچھ لکھا تو علامہ نے عظیم الشان کتاب امتناع النظر لکھی، اس کتاب کی عظمت و جلالت اور دلائل کی قوت و فروانی کا یہ عالم ہے کہ آج تک کسی بڑے سے بڑے عالم اس کا جواب دینے کی جرات نہ ہو سکی۔

کچھ ایسا ہی حال امام احمد رضا بریلوی کی تصنیف جلیل سُجَن السیوح اور دیگر رسائل مبارکہ کا ہے کہ آج تک کسی کو ان کا جواب دینے کی ہمت نہیں ہو سکی، لہنہ دیجئے کہ دن دونوں نابغہ روزگار ہستیوں نے لا اله الا اللہ محمد رسول اللہ پڑھنے کا انسانی طاقت و ہمت کے مطابق حق ادا کر دیا۔

امام احمد رضا بریلوی نے پہلے ہی فرمادیا تھا اور صحیح فرمایا تھا۔

اس مسئلہ میں فقیر کا ایک کافی و دافی رسالہ مسمی بہ سُجَن السیوح عن عیب کذب مقبوح مدت ہوئی چھپ کر شائع ہو چکا اور گنگو ہیوں، دیوبندیوں وغیرہم وہابیوں کسی سے اس کا جواب نہ ہو سکا، نہ انشاء اللہ العزیز قیامت تک ہو سکے گا۔ حقت علیہم

کلمة العذاب بما كذبوا ربهم وبما كانوا يفسدون -

لدھیانہ کے مولوی محمد بن عبد القادر نے ایک رسالہ تقدیس الرحمن عن الکذب والنقاصان لکھا اور اس میں امکان کذب کا دلائل سے سخت رد کیا، حالانکہ وہ دیوبندی مکتب فکر سے تعلق رکھتے تھے۔ مولانا عبدالسیع بیدل رامپوری خلیفہ مجاز حضرت حاجی امداد اللہ مہاجر کی نے انوار ساطعہ میں لکھا:

کوئی جناب باری عز اسمہ کو امکان کذب کا دھبا گاتا ہے۔

اس کا جواب دیتے ہوئے براہین قاطعہ میں کہا گیا کہ ہم نے یہ کوئی نیا مسئلہ تو نہیں نکالا،

خلف وعید میں تو قدیم اختلاف چلا آ رہا ہے، اس سے پہلے گزر چکا کہ اول تو محققین خلف وعید کے قائل ہی نہیں اور جو قائل ہیں وہ شدومہ سے امکان کذب کا انکار کرتے ہیں، پھر یہ جواب کس طرح صحیح ہو سکتا ہے؟..... خلف وعید کا معنی یہ ہے کہ اللہ تعالیٰ نے جن گناہوں پر سزا سنائی ہے انہیں معاف فرمادے، قیامت کے دن اللہ تعالیٰ بے شمار مجرموں کو معاف فرمادے گا، اب اگر خلف وعید کا معنی جھوٹ ہے تو معاذ اللہ! ثم معاذ اللہ! قیامت کے دن اللہ تعالیٰ بالفعل جھوٹا ہو جائے گا اور یہ یقینی بات ہے کوئی مسلمان ایسا عقیدہ نہیں رکھ سکتا۔

بات یہیں ختم نہیں ہو جاتی، ایک شخص کہتا ہے کہ اللہ تعالیٰ کا جھوٹ واقع ہے، نعوذ باللہ من ہذہ العقیدۃ الخبیثۃ اس کے بارے میں مولوی رشید احمد گنگوہی سے پوچھا گیا تو انہوں نے کہا کہ اس شخص کو کوئی سخت کلمہ نہ کہنا چاہئے۔ اللہ اکبر! لا الہ الا اللہ محمد رسول اللہ اس سے بڑھ کر کیا اندھیرا ہو گا اور کیا گمراہی ہو گی؟

مولانا ناذیر احمد خاں لکھتے ہیں۔

رسالہ صیانہ الناس مطبوع مطبع حدیقتہ العلوم، میر ثہ ۱۳۰۷ھ کے آخری ورق میں یہ فتویٰ مولوی رشید احمد گنگوہی کا مطبوع ہو چکا ہے اور ان کے ہاتھ کا اصل فتویٰ لکھا ہوا اور ان کی مہر کی ہوئی بھی ہمارے پاس موجود ہے، اس کی عبارت تھوڑی سی یہ ہے۔

بعض علماء وقوع خلف وعید کے قائل ہیں اور یہ بھی واضح ہے کہ خلف وعید خاص ہے اور کذب عام ہے، کیونکہ کذب بولتے ہیں خلاف واقع کو، سو وہ گاہ وعید ہوتا ہے، گاہ وعدہ، گاہ خبر اور سب کذب کے انواع ہیں اور وجود نوع کا جنس کوستلزم ہے، اگر انسان ہو گا تو حیوان بالضرور ہو گا، لہذا وقوع کذب کے معنی درست ہو گئے، اگرچہ بضم کسی فرد کے ہو، پس بناء علیہ اوس ثالث کوئی سخت کلمہ نہ کہنا چاہئے۔

اللہ تعالیٰ کی شان کریمی دیکھئے کہ ایسے لوگوں پر آسمان نہیں ٹوٹ پڑا۔

یاد رہے کہ براہین قاطعہ دراصل مولوی رشید احمد گنگوہی کی تصنیف ہے جو مولوی خلیل احمد

انیٹھوی کے نام سے شائع ہوئی۔

حکیم عبدالحق لکھنؤی، مولوی رشید احمد گنگوہی کی تصانیف کا ذکر کرتے ہوئے لکھتے ہیں۔

والبراهین القاطعہ فی الرد علی الانوار الساطعہ للمولوی
عبدالسمیع الرامفوری، طبع باسم الشیخ خلیل احمد
السہارنفوری۔

مولوی عبدالسمیع رامپوری کی تصنیف انوار ساطعہ کا رد برائین قاطعہ، یہ کتاب (مولوی رشدی احمد گنگوہی کی تصنیف ہے، لیکن) مولوی خلیل احمد سہارنپوری کے نام سے چھپی۔

مولوی خلیل احمد انیٹھوی جامعہ عباسیہ (اب جامعہ اسلامیہ) بہاولپور میں مدرس تھے، جو نبی برائین قاطعہ چھپی اس کی قابل اعتراض عبارات کی بناء پر علماء اہل سنت نے شدید ر عمل کا اظہار کیا، قصور کے نامور فاضل جلیل مولانا غلام دستگیر قصوری نے انیٹھوی صاحب کو مناظرے کا چیلنج دیا، ماہ شوال ۱۳۰۶ھ میں بہاولپور جا کر مناظرہ کیا اور مولوی خلیل احمد انیٹھوی کو شکست فash دی، مناظرے کے حکم نواب محمد صادق عباسی، والئی بہاولپور کے پیر و مرشد حضرت خواجہ غلام فرید، چاچڑا شریف تھے، انہوں نے فیصلہ دیا کہ دیوبندی علماء کے عقائد ان وہابی علماء سے ملتے ہیں، جو بر صغیر میں خلفشار کا باعث بنے ہوئے ہیں، اس فیصلے کے بعد نواب صاحب نے مولوی خلیل احمد کو ریاست سے نکل جانے کا حکم دے دیا۔

اس مناظرہ کی روئی داد تقدیس الوکیل کے نام سے چھپ چکی ہے، جس پر علماء حر میں شریفین کے علاوہ شیخ الدلائل مولانا عبد الحق مہاجر کی اور حضرت حاجی امداد اللہ مہاجر کی تصدیقات ثبت ہیں۔

استاذ زمان مولانا احمد حسن کانپوری نے امکان کذب کے رد میں رسالہ مبارکہ تنزیہ الرحمن عن شالبة الکذب والنقصان لکھا، اس کے جواب میں مولوی محمود حسن دیوبندی نے جهد المقل دو جلدیں میں لکھی، جس میں انہوں نے نہ صرف جھوٹ کو اللہ تعالیٰ کے لیے ممکن قرار دیا، بلکہ تمام

عیوب اور قبایح کو ممکن قرار دے دیا۔
چنانچہ لکھتے ہیں۔

افعال قبیحہ کو مثل دیگر ممکنات ذاتیہ، مقدور باری، جملہ اہل حق تسلیم فرماتے ہیں،
کیونکہ خرابی ہے تو ان کے صدور میں ہے، نفس مقدوریت میں اصلاً کوئی خرابی نظر نہیں
آتی۔

ایسے ہی ایک قول پر امام احمد رضا بریلوی کی تیز تنقید ملاحظہ ہو۔

کیسی صاف روشن تصریح ہے کہ نہ صرف کذب بلکہ ہر عیوب و آلاش کا خدا میں
آناممکن، واہ بہادر! کیا نیم گردش چشم میں تمام عقائد تنزیہ و تقدیس کی جڑ کاٹ گیا،
عاجز، جاہل، احمق، کاہل، اندھا، بہرا، ہکلا، گونگا، سب کچھ ہونا ممکن ٹھہرا، کھانا پینا،
پاخانہ پھرنا، پیشتاب کرنا، بیمار پڑنا، بچہ جننا، اوں گھنا، سونا بلکہ مر جانا، مر کے پھر پیدا ہونا
سب جائز ہو گیا۔

غرض اصول اسلام کے ہزاروں عقیدے جن پر مسلمانوں کے ہاتھ میں یہی
دلیل تھی کہ مولیٰ عز و جل پر نقص و عیوب محال بالذات ہیں دفعۃ سب باطل و بے دلیل
ہو کر رہ گئے۔

مولانا حکیم سید برکات احمد ٹونگی نے عربی میں الصمصم القاضی لراس المفتری
علی اللہ الکذب اور مولانا مفتی محمد عبد اللہ ٹونگی نے عجالة الرأکب فی امتیاع کذب
الواجب لکھ کر عقیدہ امکان کذب کا رد بلغ فرمایا۔

حقیقت یہ ہے کہ امام احمد رضا بریلوی نے چھ قسمی رسائل لکھ کر اللہ تعالیٰ جل شانہ کی عظمت و
جلالت کے پرچم لہرا دیئے اور اس کی تنزیہ و تقدیس کے ایمان افروز بیانات سے مسلمانوں کے
دلوں کو ہی نہیں دماغنوں کو بھی روشن کر دیا۔ ان کے باطل شکن دلائل کا مطالعہ کرتے وقت روح پر
اہتزازی کیفیت طاری ہو جاتی ہے، بلاشبہ انہوں نے اللہ تعالیٰ کے لیے جھوٹ اور دیگر عیوب و

نقائص کو ممکن مان کر بلند بانگ دعوے کرنے والوں کے منہ میں لگام دے دی ہے اللہ تعالیٰ ان کی
قبرانور کو منور فرمائے۔

چند خوانی حکمت یونانیاں

حکمت ایمانیاں بر راہم بخواں

سجن السبوح عن عیب کذب مقبوح

ذات سبوح جھوٹ ابیے قبح عیب سے پاک ہے، اللہ تعالیٰ کے جھوٹ کے محال ہونے پر
تمام اہل سنت اشاعرہ اور ماترید یہ ہی نہیں بلکہ معتزلہ کا بھی اجماع ہے۔

لحد میں عشق رخ شہ کا داغ لے کے چلے

اندھیری رات سنی تھی چراغ لے کے چلے

گلہ نہیں ہے مرید رشید شیطان سے

کہ اس کے وسعت علمی کا لاغ لے کے چلے

ہر اک اپنے بڑے کی بڑائی کرتا ہے

ہر اک مُغْرِب مُغ کا ایاغ لے کر چلے

مگر خدا پر جو دھبہ دروغ کا تھوپا

یہ کسی لعین کی غلامی کا داغ لے کے چلے

وقوع کذب کے معنی درست اور قدوس

ہے کے پھوٹے عجب بزر باغ لے کے چلے

جہاں میں کوئی بھی کافر سا کافر ایسا ہے

کہ اپنے رب پر سفاہت کا داغ لے کے چلے

پڑی ہے اندھے کو عادت کہ شوربہ ہی سے کھائے

بیڑ ہاتھ نہ آئی تو زاغ لے کے چلے

رضا کسی سگ طیبہ کے پاؤں بھی چوئے
تم اور آہ اتنا دماغ لے کے چلے

(حدائق بخشش)

سفا ہست، بیوقوفی لاغ، سند مغ، شراب کا پیالہ

علامہ اقبال با مقصد زندگی کی روشن مثال

حضرت علامہ نے شیخ عبدالقدوس گنگوہی کا قول نقل کیا ہے کہ ”محمد عربی صلی اللہ علیہ وسلم فلک پر تشریف لے گئے اور پھر لوٹ بھی آئے، خدا کی قسم میں جاتا تو ہرگز واپس نہ آتا“۔

شعور و لایت اور شعور نبوت کا فرق واضح ہے صوفی نہیں چاہتا کہ واردات اتحاد میں اسے جو لذت اور سکون حاصل ہے اسے چھوڑ کر واپس آئے۔ برعکس اس کے نبی کی بازاً آمد تخلیقی ہوتی ہے۔ وہ اس واردات سے واپس آتا ہے تو اس لیے کہ زمانے کی رو میں داخل ہو جائے اور پھر ان قوتوں کے غلبہ و تصرف سے جو عالم تاریخ کی صورت گر ہیں مقاصد کی ایک نئی دنیا پیدا کرے۔ صوفی کے لیے لذت اتحاد ہی آخری چیز ہے لیکن انبیاء کے لیے اپنی ذات کے اندر نفیاتی قوتوں کی بیداری جو دنیا کو زیر یوز بردا کر سکتی ہیں اور جن سے کام لیا جائے تو جہاں انسان دگر گوں ہو جاتا ہے۔

پس از من شعر من خوانند و دریا بند و میگو بند
جهانے را دگر گوں کرد یک مردے خود آگا ہے
عبدہ صورت گر تقدیر ہا
اندر او ویرانہا تغیر ہا
چنان باز آمدن از لامکانش
دروں سینہ او و درکف جہانش
لامکاں سے اس طرح واپس آئے کہ او
(جل جلالہ) سینہ میں اللہ تعالیٰ اور مٹھی میں اس کا جہان

یا وسعت افلاک میں تکبیر مسل
یا خاک کے آغوش میں تسبیح و مناجات
وہ مذهب مردان خود آگاہ و خدامت
یہ مذهب ملاؤ نباتات و جمادات

جوش کردار سے مردان خدا کی تکبیر
صف جنگاہ میں بنتی ہے خدا کی آواز

طور موجہ از غبار خانہ اش
کعبہ را بیت الحرم کاشانہ اش

مغز قرآن روح ایماں جان دیں
ہست حب رحمۃ اللعالمین صلی اللہ علیہ وسلم

معنی حرم کنی تحقیق اگر
بنگری بے دیدہ صدق اگر

قوت قلب و جگر گردد نبی صلی اللہ علیہ وسلم
از خدا محبوب تر گردد نبی صلی اللہ علیہ وسلم

ہاتھ ہے اللہ کا بندہ مومن کا ہاتھ
 غالب کار آفریں کارکشا کارساز
خاکی و نوری نہاد بندہ مولا صفات
ہر دو جہاں سے غنی اس کا دل بے نیاز

کلام زندگی دیدار ذات است
طریقش رستن از بند جهات است

چنان باذات حق خلوت گزینی
ترا او بیند او را تو بینی

کی محمد سے وفا تو نے تو ہم تیرے ہیں
یہ جہاں چیز ہے کیا لوح و قلم تیرے ہیں

وہ زمین ہے تو مگر اے خواجگاہ مصطفیٰ
دید کعبہ کو ہے تیری حج اکبر کے سوا

الامنٹ نام اہل حدیث و منسونی لفظ وہابی

چھٹی کا ترجمہ جو شاء اللہ امرتسری نے درج کیا ہے۔

چھٹی نمبری 1758ء مورخہ 3 دسمبر 1886ء از صاحب قائم مقام سیکرٹری گورنمنٹ ہند ہوم ڈیپارٹمنٹ بنام سیکرٹری گورنمنٹ پنجاب بجواب آپ کی چھٹی نمبر 1044 مورخہ 18 جون 1886ء آپ کو تحریر کیا جاتا ہے کہ نواب گورنر جنرل بہادر جناب سی آئی ایچی سن سے اتفاق رائے کرتے ہیں کہ آئندہ سرکاری خط و کتابت میں وہابی کا لفظ استعمال نہ کیا جائے۔ (اخبار اہل حدیث امرتسر 26 جون 1908ء)۔

شاء اللہ امرتسری پنجاب میں اہل حدیث کے مشہور عالم ہوئے ہیں وہ "شمع توحید" کے صفحہ نمبر 40 میں لکھتے ہیں۔

امریکی میں مسلم آبادی ہندو سکھ وغیرہ کے مساوی ہے اسی سال قبل قریباً سب مسلمان اس خیال کے تھے جن کو آج کل بریلوی خفی خیال کیا جاتا ہے۔ شاء اللہ نے 1937ء میں یہ بات لکھی ہے اس سے اسی سال قبل 1857ء تھا جب انگریزوں نے ہندوستان پر غداری سے کامل تسلط حاصل کیا۔ (دنیاۓ اسلام کا صفحہ نمبر 10)۔

محمد جعفر تھانیسری نے "تاریخ عجیب" میں لکھا ہے۔

میری موجودگی ہند کے وقت (1278ھ) شاید پنجاب بھر میں دس وہابی عقیدہ کے مسلمان موجود نہ تھے اور اب 1296ء میں دیکھتا ہوں کہ کوئی گاؤں اور شہر ایسا نہیں ہے کہ جہاں کے مسلمانوں میں کم سے کم چہار م حصہ وہابی معتقد اسماعیل کے نہ ہوں۔

”دارالعلوم دیوبند کے ایک بڑے جلسہ دستار بندی میں بعض حضرات اکابر نے ارشاد فرمایا کہ اپنی جماعت کی مصلحت کے لیے حضور سرور عالم صلی اللہ علیہ وسلم کے فضائل بیان کئے جائیں تاکہ اپنے مجتمع پر جو وہاں بیت کا شہبہ ہے وہ دور ہو یہ موقع بھی اچھا ہے کیونکہ اس وقت مختلف طبقات کے لوگ موجود ہیں۔“

حضرت والا (یعنی تھانوی صاحب) نے بہ ادب عرض کیا کہ اس کے لیے روایت کی ضرورت ہے اور وہ روایات مجھ کو مستحضر نہیں۔ (اشرف السوانح جلد اول ص 76)

مومن وہ ہے جو ان کی عزت پر مرے دل سے
تعظیم بھی کرتا ہے نجدی تو مرے دل سے

(امام احمد رضا قادری)
حمر

امام ابوحنیفہ اور تقلید

منزل تک پہنچانے کے لیے رہبر و رہنمابنا لیا کرتے ہیں، حکمت و دانائی کا یہی تقاضا ہے..... رہنمایا ایک ہی ہوتا ہے بیک وقت دور رہنمائی نہیں ہوتے، اس لیے مسلمانوں نے اماموں کو اپنا اپنا رہنمابنا لیا، قیامت کے دن بھی ہم اماموں کے حوالے سے پکارے جائیں۔ (۱) یہ امام بھی اللہ کی عظیم رحمت و نعمت ہیں، چاروں (۲) نے ایک ہی چشمہ سافی سے فیض پایا ہے پھر کیوں نہ ہم جام بھر بھر کر پئیں..... تقلید زندگی کی ایک اہم ضرورت ہے..... ایک تہذیبی، تمدنی اور معاشرتی ضرورت، اس کے بغیر چارہ نہیں..... جو لوگ انسانی افکار اور انسانی معاشرے پر گہری نظر رکھتے ہیں وہ اس سے انکار نہیں کر سکتے..... دین و مذہب کے حوالے سے وہ ذات تقلید کی سب سے زیادہ مستحق ہے جو عہد نبوی سے سب سے زیادہ قریب ہو اور قرآن و حدیث فہمی میں سب سے زیادہ ممتاز ہو..... بلاشبہ وہ امام ابوحنیفہ رحمۃ اللہ علیہ (م ۱۵۰ھ) ہیں..... آپ کی شان کیا بیان کی جائے..... قرآن حکیم کی سورہ جمعہ آیت نمبر ۲، ۳ نازل ہوئی تو حضور انور صلی اللہ علیہ وسلم نے اس آیت کی تفسیر بیان کرتے ہوئے امام ابوحنیفہ رحمۃ اللہ علیہ کی طرف اشارہ فرمایا (۳)..... اس طرح آپ کا ذکر قرآن میں بھی ہے اور حدیث میں بھی..... آپ کے جدا مجدد نے خاندان نبوت سے دعائیں لیں (۴) اور فیض حاصل کیا..... آپ نے صحابہ کرام رضی اللہ عنہم کی زیارت فرمائی (۵)..... اور ان سے فیض حاصل کیا (۶)..... آپ نے احادیث اور فتاویٰ کے ان نادر مجموعوں کو اپنی آنکھوں سے دیکھا جو صحابہ کرام نے مدون کئے تھے..... آپ نے احادیث کا ایک عظیم ذخیرہ اس وقت مدون فرمایا جب بخاری شریف، مسلم شریف، ترمذی شریف، ابو داؤد شریف

وغیرہ کتب احادیث بھی مدون نہ ہوئی تھیں (۷)..... آپ نے کوفہ میں صحابی رسول، فقیہہ امت حضرت عبداللہ بن مسعود رضی اللہ عنہ کی مند پر بیٹھنے کا شرف حاصل کیا (۸)..... آپ نے قرآنی آیات اور احادیث نبویہ پر برسوں غور و فکر کر کے مسائل مستنبط فرمائے اور قانون شریعت کا ایک عظیم ذخیرہ عطا فرمایا کر مستقبل میں آنے والے فقهاء پر احسان فرمایا (۹)..... آپ سابقوں الاؤں کے پیروکار تھے جن سے اللہ راضی اور وہ اللہ سے راضی (۱۰)..... آپ کا عہد مبارک خیر القرون کی بشارت سے مشرف ہوا (۱۱)..... آپ ملت اسلامیہ کے عظیم محسن ہیں سعادت ممن محسن کا احسان مانتے ہیں، بد بخت و بد نصیب احسان فراموش ہوتے ہیں حضرت مجدد الف ثانی رحمۃ اللہ علیہ ملت اسلامیہ کے ان سعادت مندوں میں ہیں جنہوں نے امام ابوحنیفہ رضی اللہ عنہ کے احسانات یاد رکھے اور ملت اسلامیہ کو ان کے بے مثال علم و تقویٰ سے آگاہ فرمایا۔

ایک مکتوب میں تحریر فرماتے ہیں:

امام اعظم کو فی رحمۃ اللہ علیہ نے وضو کے مستحبات میں سے کسی ایک مستحب کے ترک ہونے کی وجہ سے چالیس سال کی نمازوں کو قضا فرمایا تھا (۱۲)۔

غور فرمائیں جس کے زہد و تقویٰ کا یہ عالم ہو کہ دور جدید کے علماء کی ایک جماعت بھی اس کا مقابلہ نہیں کر سکتی وہ ملت کی امامت کے لائق نہ ہو گا تو کون ہو گا؟ حضرت مجدد رحمۃ اللہ علیہ نے تحریر فرمایا ہے کہ امام ابوحنیفہ، حضرت جعفر صادق رضی اللہ عنہ سے فیض یافتہ تھے (۱۳)۔ خاندان نبوت کا یہی فیض ہے جس نے فقہ حنفی کو بہت بلند کر دیا ہے حضرت مجدد الف ثانی رحمۃ اللہ علیہ اپنے روحانی مشاہدات بیان کرتے ہوئے فرماتے ہیں:

اور یہ بھی معلوم ہوا کہ ولایت کے کمالات فقہ شافعیہ کے ساتھ موافق رکھتے ہیں اور نبوت کے کمالات کو فقہ حنفی کے ساتھ مناسب ہے (۱۴)۔

پھر اسی مکتوب میں آگے چل کر فرماتے ہیں:

اور اس وقت حضرت خواجہ پارسا قدس سرہ کی اس بات کی حقیقت بھی معلوم ہو گئی

جو انہوں نے ”فصل سنت“، میں نقل کی ہے کہ حضرت عیسیٰ علی نبینا و علیہ الصلوٰۃ والسلام نزول کے بعد امام ابوحنیفہ رحمۃ اللہ علیہ کے مذہب پر عمل کریں گے۔ (۱۵) بظاہر یہ بات عجیب معلوم ہوتی ہے مگر ایک دوسرے مکتوب میں اس کی تشریح کرتے ہوئے فرماتے ہیں:

اور یہ جو خواجہ محمد پارسا قدس سرہ نے ”فصل سنت“ میں لکھا ہے، ”حضرت عیسیٰ علی نبینا و علیہ الصلوٰۃ والسلام نزول کے بعد امام ابوحنیفہ کے مذہب کے موافق عمل کریں گے“..... ممکن ہے کہ اس مناسبت کے باعث لکھا ہو جو کہ امام ابوحنیفہ کو حضرت روح اللہ علی نبینا و علیہ الصلوٰۃ والسلام کے ساتھ ہے یعنی حضرت روح اللہ کا اجتہاد حضرت امام اعظم کے اجتہاد کے موافق ہو گا نہ یہ کہ وہ ان کے مذہب کی تقلید کریں گے کیوں کہ آپ علی نبینا و علیہ الصلوٰۃ والسلام کی شان اس سے بہت بلند ہے کہ علمائے امت کی تقلید کریں (۱۶)۔

حضرت مجدد الف ثانی رحمۃ اللہ علیہ پیروی سنت میں امام ابوحنیفہ کی استقامت کا ذکر کرتے ہوئے فرماتے ہیں:

عجیب معاملہ ہے کہ امام ابوحنیفہ سنت کی پیروی میں سب سے پیش پیش ہیں حتیٰ کہ احادیث مرسل کو احادیث مند کی طرح متابعت کے لاٹ جانتے ہیں اور ان کو اپنی رائے پر مقدم کرتے ہیں اور اس طرح صحابہ کے قول کو حضرت خیر البشر علیہ وعلیہم الصلوٰۃ والتسلیمات کی شرف صحبت کے باعث اپنی رائے پر مقدم رکھتے ہیں، دوسروں کا حال ایسا نہیں ہے (۱۷)۔

اسی لیے امام ابوحنیفہ نے وہ مقام حاصل کیا جو دوسرے حاصل نہ کر سکے، چنانچہ حضرت مجدد الف ثانی رحمۃ اللہ علیہ ایک مکتوب میں تحریر فرماتے ہیں:

حضرت امام اعظم کو فی رضی اللہ عنہ کی مثال حضرت عیسیٰ روح اللہ کی مانند ہے

جنہوں نے ورع و تقویٰ کی برکت اور سنت کی متابعت کی بدولت اجتہاد و استنباط میں وہ بلند مقام حاصل کیا ہے کہ دوسرے حضرات کی فہم اس کے سمجھنے سے عاجز و قاصر ہے (۱۸)۔

امام ابوحنیفہ رحمۃ اللہ علیہ کے ورع و تقویٰ اور کمال اتباع سنت نبوی نے ان کو فقہہ کا دریائے بیکر اس بنادیا..... حضرت مجدد رحمۃ اللہ علیہ فرماتے ہیں:

بلا تکلف و تعصیب کہا جا سکتا ہے کہ مذہب حنفی کی نورانیت کشفی نظر میں دریائے عظیم کی طرح دکھائی دیتی ہے (۱۹)۔

آگے چل کر تحریر فرماتے ہیں:

اور ظاہری طور پر بھی جب ملاحظہ کیا جاتا ہے تو اہل اسلام کا سو لاد عظیم (اکثریت) امام ابوحنیفہ رحمۃ اللہ علیہ کا متّبع ہے (۲۰)۔

حضرت مجدد رحمۃ اللہ علیہ امام ابوحنیفہ کی شان اجتہاد پر گفتگو کرتے ہوئے مخالفین کے بارے میں ایک مکتوب میں فرماتے ہیں۔

وہ ان کے اجتہادات کو وقت معانی کے باعث کتاب و سنت کے مخالف جانتے ہیں اور ان کو اور ان کے اصحاب کو، اصحاب رائے خیال کرتے ہیں، یہ سب کچھ ان کے علم کی حقیقت و درایت تک نہ پہنچنے اور ان کے فہم و فراست پر مطلع نہ ہونے کی وجہ سے ہے..... اور امام شافعی رحمۃ اللہ علیہ جنہوں نے آپ کی فقاہت کی باریکی سے تھوڑا سا حصہ حاصل کیا ہے، فرماتے ہیں:

الفقهاء کلهم عیال ابی حنیفہ (سب کے سب فقهاء ابوحنیفہ کی عیال ہیں)۔
ان کم نظر معتبرین کی جرأت پر افسوس ہے کہ اپنے قصور کو دوسروں کی طرف منسوب کرتے ہیں (۲۱)۔

حضرت مجدد رحمۃ اللہ علیہ نے بجا طور پر اظہار افسوس فرمایا، ایسے عظیم الشان ہستیوں کی تقلید

سے انکار کرنا اور دور جدید کے کسی عالم کو اپنا پیشوادا امام بنانا انصاف اور دانائی کے سراسر خلاف معلوم ہوتا ہے۔ قرآن و حدیث کا مطلب و مفہوم سمجھنے کے لیے کسی نہ کسی عالم کی ضرورت تو ہوگی، تو اس فطری ضرورت کو پورا کرنے کے لیے خیر القرون کو چھوڑ کر شرِ القرون کے کسی مولوی کی تقلید کرنا نہایت ہی حیرت ناک ہے اور امام ابوحنیفہ کے درع علم کا اعتراف کرتے ہوئے ان کی باتیں نہ ماننا اور بھی حیرت انگیز ہے..... حضرت مجدد الف ثانی رحمۃ اللہ علیہ ایسے مخالفین کے بارے میں گفتگو کرتے ہوئے فرماتے ہیں:

حق سبحانہ و تعالیٰ ان حضرات کو توفیق عطا فرمائے کہ وہ دین کے پیشوادا اور اہل اسلام کے سردار کی دل آزاری نہ کریں اور اسلام کے سواد اعظم کو ایڈانہ دیں (۲۲)۔

آگے چل کر اسی مکتوب میں بڑی دل لگتی بات فرمائی۔ آپ تحریر فرماتے ہیں:

وہ لوگ جو دین کے اکابر کو، صاحب رائے، جانتے ہیں اگر وہ یہ اعتقاد رکھتے ہیں کہ یہ بزرگوار اپنی رائے سے حکم کرتے تھے اور یہ کتاب و سنت کی متابعت چھوڑ دیتے تھے تو ان کے فاسد خیال کے مطابق اہل اسلام کا سواد اعظم گمراہ اور بدعتی ہوا بلکہ گروہ اسلام سے بھی باہر ہو گا۔ اس قسم کا اعتقاد وہ ہی ہے وقوف جاہل کر سکتا ہے جو اپنی جہالت سے بے خبر ہے یا پھر وہ زندیق جس کا مقصد دین اسلام کے نصف حصہ کو باطل کرنا ہے (۲۳)۔

حقیقت یہ ہے کہ ملت اسلامیہ میں جن افکار و نظریات نے انتشار پیدا کیا یا جو افکار و نظریات انتشار پیدا کر رہے ہیں، وہ دورِ غلامی کی یادگار ہیں، ہماری آزادی بھی دورِ غلامی سے کم نہیں، اس لیے ان افکار و نظریات کی حقیقت کا اندازہ لگانا مشکل نہیں..... رقم کے نزدیک مذہبی سطح پر دور جدید میں جو نئے نئے افکار آرہے ہیں، ان کا تعلق سیاست اور صرف سیاست ہے جس کے زرع میں پورا عالم اسلام ہے۔

حضرت مجدد الف ثانی رحمۃ اللہ علیہ ملت اسلامیہ کے لیے تقلید کو لازمی قرار دیتے ہیں، آپ کے نزدیک اولیاء اللہ اور صوفیاء باوجود اپنی عظمت و بزرگی کے تقلید کے مکلف ہیں..... ایک مکتوب

میں تحریر فرماتے ہیں:

احکام اجتہاد یہ میں مجتہدین کرام کی تقلید کرنے میں ولایت خاصہ والے حضرات، عام مومنین کے برابر ہیں، ان کے کشوف والہامات ان کو فضیلت نہیں بخشنے اور تقلید سے باہر نہیں نکالتے..... حضرت ذوالنون مصری، بایزید بسطامی، جنید بغدادی اور شیخ شبی رحمۃ اللہ علیہم احکام اجتہاد یہ میں عام مومنین زید، عمر، بکر اور خالد وغیرہ کے ساتھ مجتہدین کی تقلید کرنے میں مساوی ہیں، ہاں ان بزرگوں کی بزرگی دوسرے امور میں ہے (۲۳)۔

اللہ اکبر! حضرت مجدد رحمۃ اللہ علیہ کی نظر میں امام ابوحنیفہ رحمۃ اللہ علیہ کا کتنا بلند مقام ہے کہ جلیل القدر اولیائے کرام بھی ان کی تقلید کے مکلف ہیں پھر اوروں کی بات کیا کی جائے؟..... جب انہمہ اربعہ یا سلف صالحین کی پیروی کی بات کی جاتی ہے تو بعض حضرات یہ کہتے نظر آتے ہیں کہ کفار و مشرکین بھی یہی کیا کرتے تھے کہ اگلوں سے یہی چلا آ رہا ہے، ہمارے آبا و اجداد یہی کرتے رہے ہیں..... اللہ اکبر! کفار و مشرکین کے آبا و اجداد تو کفار و مشرکین ہی تھے اس لیے ان کے قول کو ان مسلمانوں پر منطبق کرنا جن کے آبا و اجداد پاک بازو پار ساتھ، دوسرے لفظوں میں یہ کہنا ہے کہ معاذ اللہ وہ کفار و مشرکین کے مثل تھے، یہ کہنا کتنی بڑی جرأت ہے؟..... سورہ فاتحہ میں انہیں پاک بازوں کے نقش قدم پر چلنے کے لیے مولیٰ تعالیٰ نے تاکید فرمائی ہے..... حیف کہنے والے نہ کچھ نہ سوچا اور کیا کہہ گیا؟ (۲۵).....

حضرت الف ثانی رحمۃ اللہ علیہ سلف صالحین کی اتباع و پیروی کے بغیر نجات کو ناممکن قرار دیتے ہیں۔ ایک مکتوب میں آپ فرماتے ہیں:

تمام تقریروں کا خلاصہ اور تمام نصیحتوں کا لب لباب دیندار لوگوں اور صاحب شریعت حضرات کی صحبت میں خوش رہنا ہے۔ دین و شریعت کا پابند ہونا، اہل سنت و جماعت کے طریقے کے سلوک سے وابستہ ہے جو عام فرقہ ہائے اسلامیہ کے درمیان فرقہ ناجیہ (نجات پانے والا فرقہ) کے نام سے منسوب ہے۔ ان بزرگوں کے اتباع کے بغیر نجات ناممکن ہے اور ان لوگوں کی

آراء کی پیروی کے بغیر فلاح دشوار ہے، اس بات پر تمام عقلی و فلسفی اور کشفی دلائل شاہد ہیں، ان میں اختلاف کی کوئی گنجائش نہیں ہے..... اگر یہ معلوم ہو جائے کہ کوئی شخص ان بزرگوں کے صراط مستقیم سے رائی کے دانے کے برابر بھی ہٹ گیا ہے تو اس کی صحبت کو زہر قاتل جانا چاہئے، اس کی مجالست کو سانپ کا زہر سمجھنا چاہئے (۲۶)۔

حضرت مجدد رحمۃ اللہ علیہ نے پچ فرمایا ہے شک ایسے پر اگنده خیالوں کی صحبت عمر رسیدہ، صحیح العقیدہ مسلمانوں پر اثر انداز ہوتی ہے۔ یہ رقم کا ذاتی مشاہدہ ہے۔ اس لیے حضرت مجدد الف ثانی رحمۃ اللہ علیہ نہایت ہی سخت لمحے میں ایسے آزاد خیالوں کی صحبت سے دور رہنے کی ہدایت فرمائی ہے، اکبر بادشاہ کے زمانے میں ہمارے زمانے کی طرح بہت سے آزاد خیال اور بے لگام مسلمان پیدا ہو گئے تھے..... اگر ایمان و اسلام محبوب ہے تو حضرت مجدد رحمۃ اللہ علیہ کی اس نصیحت کو یاد رکھنا چاہئے.....

ایک مکتوب میں آپ فرماتے ہیں:

بے باک (آزاد خیال) طالب علم خواہ کسی فرقے سے ہوں، دین کے چور ہیں، ان کی صحبت سے پر ہیز کرنا ضروریات دین میں سے ہے۔ یہ فتنہ فساد جو دین میں پیدا ہو گیا ہے اس جماعت کی بد بختنی کی وجہ سے ہے کہ انہوں نے دنیاوی اسباب کی خاطر اپنی آخرت کو تباہ و بر باد کر دیا ہے (۲۷)۔

انسان صحبت سے بنتا، بگرتا ہے، اس لیے اچھی اور بُری صحبت میں تمیز ہی انسان کو انسان بناتی ہے..... اگر یہ تمیز نہیں تو انسان، انسان ہی نہیں..... اللہ تعالیٰ ہم کو حضرت مجدد الف ثانی رحمۃ اللہ علیہ کے نقش قدم پر چلنے کی توفیق عطا فرمائے، آمین! انہیں کا نقش قدم، صراط مستقیم ہے، انہیں کے افکار و خیالات جبل اللہ ہیں۔ انتشار و افتراق کے اس تاریک دور میں اللہ تعالیٰ کی اس رسی کو مضبوطی سے تھام لیں تاکہ منزل مراد تک پہنچ سکیں۔ آمین

محمد مسعود احمد رحمۃ اللہ علیہ

حوالہ جات:

- قرآن حکیم، سورہ اسراء، آیت نمبر 71۔
- (الف) امام ابوحنیفہ (م، 150ھ)۔
- (ب) امام مالک بن انس (م، 179ھ)۔
- (ج) امام محمد بن ادریس شافعی (م، 204ھ)۔
- (د) امام احمد بن حنبل (م، 241ھ)۔
- بخاری شریف، لاہور 1991ء، ج 2، 973، حدیث نمبر 889۔
- خطیب بغدادی: تاریخ بغداد، مصر 1931ء، ج 13، ص 326۔
- معجم المصنفین، ج 2، ص 23۔
- جلال الدین سیوطی: تبیلیض الصحیفہ بحوالہ شرح مسلم جلد اول، لاہور، ص 6-9۔
- کتاب الآثار برداشت محمد بن حسن، حافظ ابن حجر عسقلانی، الایثار بعرفۃ رواۃ الآثار۔
- موفق بن احمد کمی: مناقب موفق، ج 1، ص 64۔
- ایضاً، ج 2، ص 133، جلال الدین سیوطی: ذیل الجواہر، ج 2، ص 72۔
- قرآن حکیم، سورہ بیتہ، آیت نمبر 8۔
- مشکوٰۃ، کتاب المناقب، باب مناقب صحابہ، حدیث نمبر 4۔
- احمد سرہندی: مکتوبات، جلد اول، مکتوب نمبر 29، ص 112۔
- ایضاً، مکتوب نمبر 289، ص 397۔
- ایضاً، مکتوب نمبر 282، ص 346۔
- احمد سرہندی: مکتوبات، جلد اول، مکتوب نمبر 282، ص 346۔
- ایضاً، جلد دوم، مکتوب نمبر 55، ص 201۔
- ایضاً، ص 201۔
- ایضاً، ص 200۔
- ایضاً، ص 201۔

- نوٹ: چند سال قبل ایک عرب محقق نے ائمہ اربعہ کے پیر و کاروں کے اعداد و شمار جمع کئے تھے۔ اس کے مطابق خنی کی تعداد (86.5) ساڑے چھیساں کروڑ تھی، شافعی کی تعداد (4.5) ساڑے چار کروڑ، مالکی کی تعداد (4) چار کروڑ اور حنبلی کی تعداد صرف (40) چالیس لاکھ۔ (مسعود)
- احمد سرہندی: مکتوبات، جلد دوم، مکتوب نمبر 55، ص 201۔
 - ایضاً، ص 201-202۔

- ۲۳ - ایضاً، ص 202-

- ۲۴ - ایضاً، ص 203-

- ۲۵ - سید محمد بن علوی مالکی حنفی نے اپنی کتاب **ہوَ اللہ** کے صفحہ 71 پر عنوان الاستدال بایات فی غیر محلہا الوارد میں اس طرزِ فکر کا تعاقب فرمایا ہے۔

- ۲۶ - احمد سہنی: مکتوبات، جلد اول، مکتب نمبر 213، ص 93۔

- ۲۷ - ایضاً، ص 93۔

نوٹ: جن حضرات کی عالمی سیاست پر نظر ہے اور جو راز درون خانہ سے واقف ہیں، وہ اس مکتب کے آخری جملے کی معنویت اور گہرائی کا صحیح ادراک رکھتے ہیں۔ (مسعود)

قرآن، حدیث، فقہ اور تاریخ کی روشنی میں

انہوں کے سلسلہ مکالموں کی تحریک شہرت کے انہوں کے بیان میں برکتیں

حفاظت ناموس

صلی اللہ تعالیٰ علیہ وآلہ
واصحابہ وبارکوسم

حضور

کی اہمیت



ڈاکٹر سید محمد سلطان شاہ
امیر لس پل پائی ذر

بزمِ رضویہ رجسٹرڈ لاہور

Marfat.com

دِیلَهُ لَهُ نَسْبَتْ لَهُ اَعْلَى كَوَافِرَ

قرآن پاک و پارہ سیٹ



اردو بازار، لاہور۔ پاکستان

علم دین پبلیشورز

ماہر شریٹ کے لوگوں میں روڈ، اردو بازار، لاہور۔ پاکستان
فون 0300-4043954، 042-7029415

دِیلَهُ لَهُ نَسْبَتْ لَهُ اَعْلَى كَوَافِرَ

قرآن پاک و پارہ سیٹ



اردو بازار، لاہور۔ پاکستان

علم دین پبلیشورز

ماہر شریٹ کے لوگوں میں روڈ، اردو بازار، لاہور۔ پاکستان
فون 0300-4043954، 042-7029415